

معیارِ برتری

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقَاكُمْ إِنَّ اللَّهَ عَلِيمٌ خَبِيرٌ ٥﴾

[الحجرات: ۱۳]

”لوگو! ہم نے تم کو ایک مرد (حضرت آدم علیہ السلام) اور ایک عورت (حضرت حوا) سے پیدا کیا اور تمہیں مختلف قوموں اور قبیلوں میں اس لیے تقسیم کر دیا تا کہ ایک دوسرے کو پہچان سکو۔ اللہ کے نزدیک سب سے زیادہ عزت والا وہ ہے جو زیادہ پرہیزگار ہے، بیشک اللہ سب کچھ جاننے والا اور ہر چیز کی خبر رکھنے والا ہے۔“

کام چھوٹا گناہ بڑا

۲۷: نوحہ (ماتم) کرنا اور سننا:

حضرت مغیرہ بن شعبہ رضی اللہ عنہ سے روایت ہے کہ میں نے رسول اکرم صلی اللہ علیہ وسلم کو فرماتے ہوئے سنا، آپ فرما رہے تھے: ((من نیح علیہ فإنه یعذب بما نیح علیہ یوم القيامة.)) (صحیح بخاری، رقم الحدیث: ۱۲۹۱۔ صحیح مسلم، رقم الحدیث: ۹۳۳)
 ”جس پر نوحہ کیا گیا اسے قیامت کے دن نوحہ کے وجہ سے عذاب دیا جائے گا۔“
 حضرت ابوسعید خدری رضی اللہ عنہ سے روایت ہے:

((لعن رسول الله النائحة والمستمعة.)) (ابوداؤد، رقم الحدیث: ۳۱۲۸)
 ”اللہ کے رسول صلی اللہ علیہ وسلم نے نوحہ کرنے والی اور نوحہ سننے والی عورت پر لعنت کی ہے۔“

۲۸: نمازیوں کو تکلیف دینا:

حضرت جابر بن عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
 ((من أكل البصل والثوم والكراث فلا يقربن مسجدنا فإن الملائكة تتأذى مما يتأذى منه بنو آدم.)) (صحیح مسلم، رقم الحدیث: ۵۶۴)
 ”جس شخص نے (کچا) پیاز، لہسن گندنا کھایا ہو وہ ہماری مسجد کے قریب نہ آئے کیونکہ جس چیز سے انسانوں کو تکلیف ہوتی ہے اس سے فرشتوں کو تکلیف ہوتی ہے۔“
 حضرت عبد اللہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

((من حلف على يمين يقتطع بها مال امرئ مسلم هو عليها فاجر لقي الله عليه غضبان.)) (صحیح بخاری، رقم الحدیث: ۲۳۵۶، ۲۳۵۷، ابوداؤد: ۳۲۴۳، مسلم: ۱۳۸)
 ”جو شخص قسم کھا کر کسی مسلمان بھائی سے مال لے لے حالانکہ اس قسم کھانے میں وہ جھوٹا ہو تو اللہ تعالیٰ سے اس حال میں ملے گا کہ اللہ تعالیٰ اس پر غضب ناک ہوگا۔“

۲۹: بال جوڑنے اور جڑوانے والی عورت:

حضرت عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

((لعن الله الواصلة والمستوصلة، والواشمة والمستوشمة.))

(سنن ترمذی، رقم الحدیث: ۲۷۸۳)

”اللہ تعالیٰ نے لعنت کی بال جوڑنے والی اور بال جڑوانے والی پر اور گودنے والی پر اور گودوانے والی پر۔“

(عبدالرحیم بلتستانی)



بِسْمِ اللَّهِ الرَّحْمَنِ الرَّحِيمِ

وَالْحَمْدُ لِلَّهِ الَّذِي جَعَلَ لِكُلِّ شَيْءٍ قَدْرًا

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

06 جمادی الاولیٰ 1433ھ جمعۃ المبارک 30 مارچ تا 05 اپریل 2012ء

مسک اہل حدیث کا دعائی و ترجمان
ہفت روزہ
الاعنصل
لاہور

یکے از مطبوعات دارالدعوة السلفية

شماره 13 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشاد الحق اثری
- ملک عصمت اللہ قلغوی
- حافظ حماد شاہر

مدیر مسئول

- حافظ احمد شاہر

مینجر

- محمد سلیم چنیوٹی

0333-4611619

کمپوزنگ

- رضا اللہ ساہد

0344-4656461

جواہر پارے

○ معیار برتری

کلمہ طیبہ

○ کام چھوٹا گناہ بڑا

اداریہ

○ اصل میں سب ایک ہیں

درس قرآن

○ تفسیر سورہ یس..... (۱۶)

درس حدیث

○ توثیق الباری

علوم و معارف

○ قرآن و سنت کا باہمی تعلق

خدمات اہل حدیث

○ رد قادیانیت میں کردار

نکتہ نظر

○ مجرمانہ خاموشی کیوں؟

تذکرہ علمائے اہل حدیث

○ ڈاکٹر حافظ عبدالرشید اظہر

اصلاح معاشرہ

○ اپریل ول کی شرعی حیثیت اور قربانیتیں

تبصرہ کتب

○ ورد الخطاءء بچوں کا احتساب

فہرست کتب

○ فہرست کتب

خط کتابت کے لیے : ہفت روزہ الاعتصام، 31 شیش محل روڈ، لاہور
کرنٹ اکاؤنٹ نمبر : ABL 2466-4 بلال گنج براچ لاہور
فون نمبر : 042-3735 4406
فیکس نمبر : 042-37229802
رجسٹرڈ نمبر : CPL : 12

E-Mail: al.aitisam@gmail.com

فی پرچہ : 12/- روپے
سالانہ : 500/- روپے
بیرونی ممالک سے : 200/- ریال
60/- ڈالر امریکی

بیل
پرنٹنگ

پرنٹر: پرنٹ یا رڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ لاہور 54000

اصل میں سب ایک ہیں

کچھ عرصہ سے سیاست کے جوہر میں مختلف اصحاب سیاست اپنے ظاہری و باطنی مفادات کی خاطر کنگر بلکہ پتھر پھینک کر جو ایک دوسرے پر غلیظ چھینٹے اڑا رہے ہیں اس میں ان کی بدعنوانیوں کا عیاں ہونا تو کوئی نئی بات نہیں کہ پسماندہ ممالک خصوصاً مسلمان ممالک کے لیے طاغوت کی بھیجی ہوئی جمہوریت سے یہی نتائج نکلتے ہیں اور وہ یہاں بھی نکل آئے۔ ہاں البتہ اپنی لاعلمی کا اعتراف کرتے ہوئے عرض ہے کہ یہ آشکارا ہوا اور ہم ہی نہ سمجھ سکے وگرنہ سیاستدانوں نے تو فرینڈلی اپوزیشن کی اصطلاح ایجاد اور اس کو عام کر کے اپنا مافی الذہن والضمیر ظاہر کر دیا تھا کہ حصول اقتدار کی خاطر اصل میں سب ایک ہوتے ہیں باقی سب عوام کو بے وقوف بنانے کی کہانیاں ہی ہوتی ہیں۔ اشارات ملاحظہ فرمائیے:

○ فریقین کے اشتراک یا ملی بھگت سے میثاق جمہوریت کے نام پر ایک خوش کن تحریر پیش کر کے عوام کو مطمئن کرنے کی کامیاب کوشش کی گئی۔
○ اقتدار وصول کرتے وقت خیر سگالی کی ملاقات کے عہد و پیمان کو ”یہ کوئی حدیث ہے“ کہہ کر روند دیا گیا۔ جمہوریت کی سمیت سے وطن کے لقمہ و دق ہوتے ہوئے صحرائیں زبوں حال معیشت کے کڑی دھوپ سے جھٹتے عوام کے جذبات نے جب بھی مفاداتی جمہوریت کی طرف التجا بھری نظروں سے دیکھا تو باری کی منتظر فرینڈلی اپوزیشن نے جمہوریت کو اپنی آغوش میں لے کر ہر ممکن حد تک عوامی جذبات کی آغوش کو..... بھڑکنے کی بجائے..... مثبت توقعات کے ساتھ مدھم کر کے امداد باہمی کے سنہری اصول ”خیال رکھنے“ کی مخلصانہ کوششیں کیں جس کے طفیل جمہوریت اب تک حکمرانوں کے لیے مسلسل شمر آ رہی ہے۔

○ وطن عزیز میں ہر فیصلہ کن موڑ کے وقت عموماً کوئی نہ کوئی اہم وقوعہ ہو جانے لیکن اصل میں کرائے جانے پر حسن..... اتفاق یا باہمی..... اتفاق سے بڑے بھائی عموماً وطن میں موجود ہی نہیں ہوتے کہ ہونے سے نہ ہونا امداد باہمی کے لیے بہتر خیال کرتے ہوں گے لیکن جب سے مہران بینک کیس کی پٹاری کھلنا شروع ہوئی ہے تب سے این۔ آر۔ او، سوئس بینک کیس اور کرپشن کے شعلوں کی بلندی بڑھنے سے رک چکی ہے کہ یہ جواب آں غزل تھا مہران بینک کیس کی زد میں آنے والی بعض جماعتوں میں سے کچھ نے بالبداہت انکار کیا ہے اور کچھ جماعتیں چونکہ چنانچہ کی اوڑھنیاں لیتی رہیں بلکہ اب تک لے رہی ہیں لیکن حکومت کا اصل نشانہ اس کی فرینڈلی اپوزیشن تھی جس نے جوابی حملہ میں خیر بینک کا پھول جب گمے سمیت بھیجا تو پھول کھلا ضرور مگر کھل کے مسکرا نہ سکا، یعنی سب کا سب ہی زیر زمین جانے لگ گیا کہ دھیرے دھیرے ایک دوسرے کی کارستانیوں وقت کی دھول سے اٹنا شروع ہو جاتی ہیں اور وہ اٹنے لگیں کہ اگر سیاست کے طیارے کا بیو بکس کھل جاتا تو پھر سیاست کے محمود وایا زحکم رانوں کے ابو الفضل اور فیضی یا اپوزیشن کے بیربل اور ملا دو پیازہ ایک ہی صف میں کھڑے نظر آ جانے کا دھڑکا سب ہی کو تھا۔

آنے والے انتخابات کا نتیجہ کیا ہوتا ہے اور اقتدار کا اونٹ کس کروٹ بیٹھتا ہے؟ اس سوال سے تمام طالبان اقتدار پریشان اور خوف زدہ ہیں مضبوط کلمے والے اور باری کے منتظر اقتدار کے امیدواروں میں ہلچل مچی ہوئی ہے۔ کہ کہیں کوئی تیجا آ کر جھگا ہی نہ گال دے۔ تیجا توقع سے زیادہ خود اعتمادی، جوان خون سے خوش گمان، گھاگ سیاستدانوں کے پہلاؤوں سے خوش فہم اور جاگیرداروں کے قبضے میں مجبور و مقہور ووٹروں سے کچھ زیادہ ہی پر امید ہو کر مستقبل کے تانے بانے بننے لگ گیا ہے کہ میری وزارت عظمیٰ میں یہ نہیں ہوگا وہ نہیں ہوگا اور میرے اقتدار میں میرٹ اور انصاف کا بولا بالا ہوگا حالانکہ وطن عزیز کے حکم ران نہ تو اپنی خوشی سے آئے نہ اپنی خوشی سے چلے کا مظہر ہوتے ہیں کہ اقتدار کے ہمیشہ سے آقا نے ولی نعمت کی چشم ابرو کا رہن منت ہونے کی رسم زمانہ قدیم سے چلی آ رہی ہے اخبارات میں ایک مصرعہ طرح آیا ہے کہ عام انتخابات اکتوبر میں ہونے کا امکان نظر آنے لگ گیا ہے بڑے اور چھوٹے

بھائی کے مابین یہ اصول طے پا گیا ہے کہ سیاست صرف ”شاید میدان میں موجود“ سیاستدانوں کے لیے ہے لہذا حسب سمجھوتہ..... یا ملی بھگت..... کہ بجٹ کے بعد نون لیگ کے ارکان استعفیٰ دیں گے، تو وزیر اعظم صدر کو اسمبلیاں تحلیل کرنے کا مشورہ دیں گے اور پھر نئے انتخابات کا ڈول ڈال دیا جائے گا نیز دونوں جماعتوں کے چار کے ٹولے رضار بانی، اعترز احسن، اسحاق ڈار اور چوہدری ثار نے اس خفیہ معاہدے کی تفصیلات طے کیں جس میں یہ بھی طے پایا کہ سیاستدان بھارت سے تجارت کھولنے کے لیے رویہ نرم رکھیں اور دفاع پاکستان کونسل کا زور توڑنے میں بھی باہم معاون ہوں گے یہ معاہدہ روزنامہ ایکسپریس کے ۱۷ مارچ ۲۰۱۲ء کے پہلے صفحہ پر اور بقایا صفحہ نمبر ۵ کے بقیہ نمبر ۲ میں چھپ چکا ہے یہ ہے اس خفیہ معاہدے کی تفصیلات کا عکس، جس کے راز ہائے دروں پردہ اخبارات دھیرے دھیرے نمایاں کرتے رہتے ہیں جو غماز ہیں اس بات کے کہ **ع** دیتے ہیں دھوکہ یہ بازی گر کھلا۔

حیرانی اس بات پر ہوتی ہے کہ پاکستانیت کے بڑے بڑے دعوے دار سیاستدان بھی بھارت سے تجارت پر مہربان ہیں کیوں؟ شاید اس لیے کہ کسی دور میں وہ بھی بھارتی تجارت کی لنگا سے اپنے ہاتھ دھو چکے ہیں!

کسی بھی بیدار مغز اور باخبر پاکستانی کو اس بات سے انکار شاید مشکل بلکہ ناممکن ہوگا کہ موجودہ حکومت کی چار سالہ ”منفرد کارکردگیوں“ اور ”بے مثال کامیابیوں“ میں جناب صدر اپنے ”بڑے بھائی“ کے دست شفقت سے بہرہ یاب رہے حکومت کے چار سالہ امور خیر و شر کی جزا اور سزا میں بڑے بھائی کو بھی شریک سمجھنا چاہیے۔ پارلیمنٹ کے مشترکہ اجلاس میں صدر کو چاہیے تھا کہ وہ تعریفی کلمات صرف وزیر اعظم تک محدود نہ رکھتے کیونکہ فرینڈلی اپوزیشن نے فرینڈشپ کا جو مظاہرہ کیا ہے وہ وطن عزیز کی تاریخ کا شاید بے مثال نمونہ ہے اس لیے فرینڈلی حریف کو داد دینا بھی ان کا اخلاقی حق تھا۔

عدلیہ اور میڈیا کے دعویٰ آزادی کے باوجود پاکستانی عوام اب تک کسی واضح اور منصفانہ فیصلے کی خواہش کے دن گنتے گنتے اب مہ و سال گزرنے تک پہنچ چکے ہیں لیکن دین ملک اور عوام کی بہتری کی لوائی تو کیا ہوتی اس کی جھلک لہٹ میں بھی ٹھہراؤ نہیں آ رہا باقی رہی میڈیا کی آزادی تو اس نے اخلاق و ثقافت کے ساتھ ساتھ سیاست کو غیر معمولی نقصان اس لیے پہنچایا کہ ہر چینل نے اپنا بزنس بڑھانے اور ہر ایئر پرسن نے اپنی شخصیت اجاگر کرنے کے چکر میں عوام کو اچھا و اچھا اور الجھاؤ کی گجھلک میں پھنسا دیا ہے۔ کہ مفروضوں پر مبنی سوالات سے انہونیوں کی امیدیں دلا کر بے زعم خود وہ مطمئن ہو جاتے ہیں لیکن عوام کی پریشانی بڑھ جاتی ہے۔

دینی نام کی ایک سیاسی جماعت کے شرعی وارث اپنے خیالات کی بولبولی اور رفت رگ سیاسی ارشادات عالیہ کے اندر معانی و مفادات کا ایسا گنجینہ رکھتے ہیں کہ اسے چاہے یوں کہہ لیں کہ ان کے ہر جملے میں معانی کا جہاں آباد ہوتا ہے یا یوں کہہ لیں کہ حضرت شیخ کے قدم یوں بھی ہوتے ہیں اور یوں بھی۔ یعنی وہ ہر موقع ہر محل اور ہر مخاطب سے گفتگو فرما کر اس کو خوش اور مطمئن کر دیتے ہیں لیکن وہ کیا چاہتے ہیں یا کیا کیا چاہتے ہیں وہ ہر کسی پر آشکار نہیں ہوتا اپنی یہی عبقری صلاحیت وہ اس موقع پر بھی بروئے کار لارہے ہیں کہ شاید ان کے عمامے پر سے بھی کبھی اقتدار کا ہما گزر رہی جائے!

ایسے ہی حکومت کے اتحادی خود ساختہ جلا وطن لسانی رہنما ہر آڑے وقت میں اپنے روشن مستقبل کی آس میں حکومت کو بیساکھی بن کر گرنے سے بچانے کی کوشش مسلسل کرتے چلے آ رہے ہیں جیسا کہ اے۔ این۔ پی۔ حکومت کو سیاسی توانائی مسلسل پہنچا رہی ہے۔ سب سے مظلوم تو بے چارے بلوچستانی عوام یا سب سے وسیع رقبے اور معدنیات کے ذخائر کا حامل صوبہ بلوچستان ہے کہ اس کی طرف حکومت نے تو کیا توجہ کرنی یا ان کے مسائل حل کرنے ہیں دیگر سیاستدان بھی نشستند، گفتند، و برخاستند کے سوا کوئی ایسا کردار انہیں کر رہے کہ جس سے بلوچستان کی تخریبی کاروائیوں میں شامل ان دشمنوں کے نام اور ان کے کام سے عوام آگاہ ہو جائیں کہ کون کیا کر رہا ہے اور کیا کر رہا ہے۔ اس میں شاید کچھ پردہ نشینوں کے نام بھی آتے ہوں گے یا آقائے ولی نعمت کی جبین شکن آلود ہونے کے خوف سے ہر سیاستدان سہم کر چپ سا دھ لیتا ہے۔

تو نے حق ”چھپایا“ ہے اندیشہ غربت سے فقط سوچتا ہوں تو دل احساس سے ہل جاتا ہے
ہائے اس بات سے تجھ کو بھی نہ تھی آگاہی رزق اس دہر میں ”درندوں“ کو بھی مل جاتا ہے

تفسیر سورہ تیس

مولانا ارشاد الحق اثری رحمہ اللہ

”ہو إمامك فإن شئت فأقل منه أو إن شئت فأكثر.“ (ابن أبي شيبة: ۳۱۷/۱)
 ”وہ (قرآن) تیرا امام ہے اگر تو چاہے تو اس سے تھوڑا پڑھ اور اگر تو چاہے تو زیادہ پڑھ۔“
 بلکہ آیت کریمہ ﴿يَوْمَ نَدْعُوا كُلَّ أُنَاسٍ بِإِمامِهِمْ﴾ [الاسراء: ۷۱] میں بھی امام ابن جریر وغیرہ نے ”امام“ سے مراد قرآن پاک لیا ہے۔ حافظ ابن کثیر رحمہ اللہ فرماتے ہیں:
 اس آیت اسراء میں ”امام“ سے مراد نامہ اعمال ہے۔ یوں نامہ اعمال کو امام اس لیے کہا گیا ہے کہ اس پر انسان نے زندگی بسر کی ہے۔ امام مجاہد اور قتادہ فرماتے ہیں کہ ”امام“ سے مراد نبی ہیں۔ گویا ہر نبی کی امت کو بلایا جائے گا۔ حافظ ابن کثیر رحمہ اللہ فرماتے ہیں:
 ”قال بعض السلف هذا أكبر شرف أصحاب الحديث لأن إمامهم النبي.“ (ابن کثیر: ۷۳/۳)
 ”بعض سلف نے فرمایا ہے کہ اس میں اصحاب الحدیث کا بہت بڑا شرف ہے کہ ان کے امام نبی کریم ﷺ ہیں۔“
 کیونکہ وہ بانگ دہل کہتے ہیں ص
 کسی کا ہو رہے کوئی، نبی کے ہو رہے ہیں ہم
 یہاں ”امام مبین“ سے مراد لوح محفوظ ہے کہ فرشتے احکام کی تنفیذ میں لوح محفوظ کی پیروی کرتے ہیں۔ جس کی جتنی عمر، جس قدر اس کا رزق اور جس قدر اس کی زندگی ہوتی ہے، اور جن جن حوادث سے اسے گزارنا ہے ان تمام میں وہ لوح محفوظ کی پیروی کرتے ہیں۔ انسان نے جو کچھ اس دنیا میں کرنا ہے اور اس کا نتیجہ کیا ہوگا اللہ تعالیٰ نے اپنے علم ازلی کی بنا پر ان تمام اعمال اور اس سے متعلقہ حوادث کو

﴿فی امام مبین﴾ ہر شے ہم نے ”امام مبین“ میں شمار اور ضبط کر رکھی ہے۔ یعنی انسان جو کچھ کرتا ہے وہ سب ”امام مبین“ میں محفوظ ہیں منضبط ہیں۔ یہاں لفظ ”احصیناہ“ ہے ”کتبناہ“ نہیں جو ”کتبناہ“ سے زیادہ فصیح ہے۔ کتابت کے بعد متفرق اشیاء کو جمع کرنے کی ضرورت ہوتی ہے مگر ”احصاء“ میں گننے اور احاطہ کرنے کا مفہوم پایا جاتا ہے۔ یہ لفظ ”حصی“ (یعنی کنکریاں) سے ماخوذ ہے۔ عرب گنتی میں کنکریوں پر اعتماد کرتے تھے۔ حدیث میں ہے: ((من أحصاها دخل الجنة.)) ”جو اسمائے حسنہ کو یاد کر لے گا وہ جنت میں داخل ہوگا۔“ (مفردات وغیرہ)

”امام“ وہ ہوتا ہے جس کی اقتدا کی جائے خواہ وہ انسان ہو یا کتاب وغیرہ۔ اور خواہ وہ شخص جس کی پیروی کی جائے وہ حق پر ہو یا باطل پر۔ (مفردات) اس کی جمع ”ائمہ“ ہے۔ اللہ تعالیٰ نے فرعون اور اس کے حواریوں کے بارے میں فرمایا ہے:

﴿وَجَعَلْنَاهُمْ أئِمَّةً يَدْعُونَ إِلَى النَّارِ وَيَوْمَ الْقِيَمَةِ لَا يُنصَرُونَ﴾ [الفصل: ۴۱]

”اور ہم نے انھیں ایسے پیشوا بنایا جو آگ کی طرف بلاتے تھے اور قیامت کے دن ان کی مدد نہیں کی جائے گی۔“
 جس طرح ”ائمۃ الہدیٰ“ ہیں اسی طرح ”ائمۃ الکفر“ بھی ہیں۔ ابراہیم علیہ السلام کو اللہ تعالیٰ نے ”امام“ بنایا ہے۔ (البقرہ: ۱۲۳)
 تورات کو بھی ”امام“ کہا گیا ہے:

﴿وَمِنْ قَبْلِهِ كَتَبُ مُوسَى إِمَامًا وَرَحْمَةً﴾

[ہود: ۱۷، الاحقاف: ۱۲]

”اور اس سے پہلے موسیٰ کی کتاب بھی جو امام اور رحمت تھی۔“
 قرآن مجید بھی امام ہے۔ حضرت ابن عباس رضی اللہ عنہما فرماتے ہیں:

ہو رہی ہے، جیسے ایک اور مقام پر ہے:

﴿وَكُلُّ شَيْءٍ فَعَلُوهُ فِي الذُّبْرِ ۝ وَكُلُّ صَغِيرٍ وَكَبِيرٍ مُسْتَطَرٌ ۝﴾ [الفرق: ۵۲، ۵۳]

”اور ہر چیز جسے انھوں نے کیا وہ دفتر میں درج ہے، اور ہر چھوٹی اور بڑی بات لکھی ہوئی ہے۔“

علامہ آلوسی نے یہاں یہ بات بھی فرمائی ہے جیسے بعض متوفین نے ”کتاب مبین“ سے مراد انسان کامل لیا ہے اسی طرح غالی رافضیوں نے ”امام مبین“ سے حضرت علی مراد لیے ہیں۔ مگر یہ سراسر قرآن سے جہالت کا نتیجہ ہے۔

﴿وَاضْرِبْ لَهُم مَّثَلًا أَصْحَابَ الْقَرْيَةِ إِذْ جَاءَهَا الْمُرْسَلُونَ ۝ إِذْ أَرْسَلْنَا إِلَيْهِمُ اتْنَيْنِ فَكَذَّبُوهُمَا فَعُزِّزْنَا بِثَالِثٍ فَقَالُوا إِنَّا إِلَهُكُم مُّرْسَلُونَ ۝﴾ [یس: ۱۴، ۱۵]

”اور ان کے لیے بستی والوں کو بطور مثال بیان کر، جب اس میں بھیجے ہوئے آئے، جب ہم نے ان کی طرف دو (پیغمبر) بھیجے تو انھوں نے ان دونوں کو جھٹلا دیا، پھر ہم نے تیسرے کے ساتھ تقویت دی تو انھوں نے کہا بے شک ہم تمہاری طرف بھیجے ہوئے ہیں۔“

یہ اور اس کے بعد کی آیات میں اللہ سبحانہ و تعالیٰ نے ایک بستی والوں کا اور ان کی طرف اپنے رسولوں کے بھیجنے کا بطور مثال ذکر کیا ہے۔ جس سے ایک طرف تو اہل مکہ کو خبردار کرنا مقصود ہے کہ اس مثال کے تناظر میں دیکھ لو کہ میرے انبیاء کی تکذیب کا انجام کیا ہے۔ اور دوسری طرف اس میں رسول اللہ ﷺ کے لیے تسلی بھی ہے کہ اہل مکہ اگر آپ کی تکذیب کرتے ہیں تو مکذبین کا یہ کوئی نیا انداز نہیں۔ جس دور میں ہم نے رسول بھیجے ہیں ان کے مخاطبین میں سے اکثر نے ان کی تکذیب کی ہے جس کا نتیجہ یہ نکلا ہے کہ ہم نے اپنے رسولوں کی تکذیب کرنے والوں کو صفحہ ہستی سے مٹا دیا۔ اس کے علاوہ اس میں صحابہ کرام رضی اللہ عنہم کے لیے بھی ایک اشارہ ہے کہ وہ رسول اللہ ﷺ کی تصدیق میں سعی بلیغ کریں اور اس راہ میں آنے والے مصائب کی کوئی پروا نہ کریں۔ ان انبیاء کرام رضی اللہ عنہم پر ایمان لانے والے سے سبق سیکھیں۔

یہ کون سی بستی تھی اور وہ رسول کون کون سے تھے؟ اس بارے میں

اور تمام فیصلوں کو پہلے سے اس لوح محفوظ میں لکھ رکھا ہے۔ ”امام مبین“ کی یہی تفسیر امام مجاہد، قتادہ اور ابن زید سے منقول ہے۔

”لوح محفوظ“ کو ام الکتاب، کتاب کنون اور کتاب مبین بھی کہا گیا ہے۔ گویا اس جملے میں بتلایا کہ جو کچھ انھوں نے آگے بھیجا ہے یا جو کچھ پیچھے چھوڑ آئے ہیں اسے ہمارے کراماتین لکھ رہے ہیں۔ بلکہ ان کے علاوہ ”امام مبین“ میں ہم نے اس حوالے سے ساری باتیں پہلے سے ہی محفوظ کر رکھی ہیں۔ جیسے ایک اور مقام پر فرمایا:

﴿وَاحْطَ بِمَا لَدَيْهِمْ وَأَخْصَى كُلَّ شَيْءٍ عَدَدًا﴾ [الحج: ۲۸]

”اور اس نے ان تمام چیزوں کا احاطہ کر رکھا ہے جو ان کے پاس ہیں اور ہر چیز کو گن کر شمار کر رکھا ہے۔“

ایک اور مقام پر ارشاد فرمایا:

﴿وَعِنْدَهُ مَفَاتِيحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٌ فِي ظُلْمَةٍ إِلَّا يَظْلُمُهَا وَلَا رَطْبٌ وَلَا يَابِسٌ إِلَّا فِي كِتَابٍ مُبِينٍ ۝﴾ [الأنعام: ۵۹]

”اور اسی کے پاس غیب کی چابیاں ہیں، انھیں اس کے سوا کوئی نہیں جانتا اور وہ جانتا ہے جو کچھ خشکی اور سمندر میں ہے اور کوئی پتا نہیں گرتا مگر وہ اسے جانتا ہے اور زمین کے اندھیروں میں کوئی دانہ نہیں اور نہ کوئی تر ہے اور نہ خشک مگر وہ ایک واضح کتاب میں ہے۔“

اس موضوع کی متعدد آیات ہیں۔ مگر ان کا استیعاب یہاں مطلوب نہیں۔ یہاں صحیفہ تقدیر میں انسان کے اعمال و افعال اور دنیا کے اموال و حوادث اور قیامت میں انسان کے مقدرات و نتائج مراد ہیں۔ جنت میں جانے کے بعد کے لامتناہی حوادث و انعامات مراد نہیں کہ وہ تو غیر محدود ہوں گے جبکہ لوح محفوظ محدود ہے۔ (روح المعانی) بعض متاخرین نے اس سے مراد صحائف اعمال لیے ہیں اور پہلے جملے کی مزید وضاحت قرار دیا ہے کہ ان کا جو نامہ اعمال لکھا جا رہا ہے اس کے لکھنے میں کوئی کوتاہی نہیں ہو رہی اور یہ ایسے نہیں کہ کہیں ضائع ہو جائیں گے، ہرگز ایسا نہیں ہوگا، بلکہ ہر چیز ایک واضح دفتر میں محفوظ

ابوسعید خدری رضی اللہ عنہ اور دیگر سلف سے منقول ہے کہ نزولِ تورات کے بعد کسی امت کو ہلاک نہیں کیا گیا۔ اللہ تعالیٰ کا فرمان ہے:

﴿وَلَقَدْ آتَيْنَا مُوسَى الْكِتَابَ مِنْ بَعْدِ مَا أَهْلَكْنَا الْقُرُونَ الْأُولَى﴾ [القصص: ۴۳]

”اور بلاشبہ یقیناً ہم نے موسیٰ کو کتاب دی، اس کے بعد کہ ہم نے پہلی نسلوں کو ہلاک کر دیا۔“

اسی آیت کی تفسیر میں حضرت ابوسعید الخدری رضی اللہ عنہ فرماتے ہیں کہ تورات نازل ہونے کے بعد کسی قوم پر آسمانی زمینی عذاب نازل نہیں ہوا سوائے ایک بستی والوں کے جنہیں بندر بنا دیا گیا تھا۔ یہ تفسیر بعض دیگر حضرات سے بھی منقول ہے۔ انا کیہ کے بارے میں کہیں منقول نہیں کہ ان پر کبھی عذاب آیا ہو نہ ملت نصرانیہ میں نہ اس سے پہلے۔ اگر یہ ”انا کیہ“ ہی ہے تو یہ اسی نام کا کوئی اور شہر ہے مشہور انا کیہ شہر مراد نہیں۔ اس کے بارے میں مولانا امین احسن اصلاحی کی رائے ہے کہ اس

سے مراد حضرت موسیٰ و ہارون ہیں، بستی سے مراد مصر ہے۔ اور تیسرے سے مراد مومن آل فرعون ہے۔ مگر ہمارے نزدیک یہ قول بھی صحیح نہیں کیونکہ ان رسولوں کی تکذیب کے نتیجے میں جو عذاب اہل قریہ پر آیا تھا وہ ”صحیہ واحده“ ایک جگہ تھی۔ جبکہ فرعون مع اپنے حواریوں کے دریا میں غرق ہوا تھا۔ مولانا اصلاحی نے اس عقدہ کی گرہ کشائی کی جو کوشش کی ہے اس کی وضاحت ان شاء اللہ آئندہ اپنے مقام پر آئے گی۔ صحیح یہی ہے کہ اس بستی کی تعیین نہ قرآن مجید میں ہے نہ کسی صحیح حدیث میں اور ان رسولوں کے بارے میں بھی کسی مستند ماخذ سے معلوم نہیں ہوتا کہ وہ کس زمانے میں تھے اور کون تھے۔ جب اللہ تعالیٰ نے اسے مبہم رکھا ہے اور رسول اللہ صلی اللہ علیہ وسلم نے بھی اس کی کوئی وضاحت نہیں فرمائی تو محض اسرائیلی اور غیر مستند اقوال سے اس کی تعیین کی ضرورت ہی کیا ہے جو بجائے خود معنوی اعتبار سے بھی درست نہیں ہیں۔ اس قصہ سے مقصود بالذات رسولوں کی تعیین نہیں بلکہ مقصود کفار مکہ کو خبردار کرنا ہے کہ تمہارا حال بھی انھی بستی والوں کی مانند ہے۔ تم بھی وہی چال چل رہے ہو جو بستی والے چلے تھے پھر ان کا جو انجام ہوا اس سے خبردار رہو کہیں تم بھی عذاب میں نہ دھر لیے جاؤ۔

مفسرین کرام کے ہاں اختلاف ہے۔ اکثر حضرات کا خیال ہے کہ اس بستی سے مراد انا کیہ ہے۔ حتیٰ کہ علامہ قرطبی نے ذکر کیا ہے کہ تمام مفسرین کی یہی رائے ہے۔ اس کے بادشاہ کا نام انطیخس تھا اور تین انبیاء کا نام صادق، صدوق اور شلوم تھا۔ اور بعض نے ان کے نام شمعون، یوحنا اور بولص ذکر کیا ہے۔

ایک دوسری رائے یہ ہے کہ انا کیہ میں بھیجے گئے یہ رسول نہیں بلکہ حضرت عیسیٰ علیہ السلام کے حواری تھے۔ علامہ قرطبی غیرہ نے ان کے بارے بڑا دیومالائی قصہ بیان کیا ہے جس کی کوئی اصل نہیں اس لیے ہم اسے نقل کرنا ہی مناسب نہیں سمجھتے۔

پہلا قول ابن اسحاق نے حضرت ابن عباس رضی اللہ عنہ کعب الاحبار، وہب بن منبہ سے بلا سند ذکر کیا ہے جسے وہ ”بلغنی“ کہہ کر بیان کرتے ہیں۔ دوسرا قول امام قتادہ سے منقول ہے مگر یہ معنوی اعتبار سے بالکل درست نہیں۔ حافظ ابن کثیر نے اس پر تین پہلوؤں سے نقد کیا ہے۔ ہم انھیں تھوڑے سے اضافہ کے ساتھ ذکر کرتے ہیں۔

۱: آیت میں ”مرسلون“ اللہ کے رسولوں کا ذکر ہے۔ مسیح علیہ السلام کے حواری ہوتے تو وہ کہتے ہمیں مسیح علیہ السلام نے بھیجا ہے۔ اور نہ بستی والے ان پر یہ اعتراض کرتے کہ تم تو ہماری طرح بشر ہو۔ یعنی یہ اعتراض ہمیشہ رسولوں کے بارے میں ہوا ہے کسی حواری یا نقیب کے بارے میں نہیں ہوا۔

۲: حضرت عیسیٰ علیہ السلام کا اپنے حواریوں کو انا کیہ بھیجنا بھی محل نظر ہے کیونکہ اہل انا کیہ حضرت عیسیٰ علیہ السلام کے زمانہ میں رومیوں کے زیر تسلط تھے۔ اور حضرت عیسیٰ علیہ السلام بنی اسرائیل کے رسول تھے۔ غیر اسرائیلیوں کی طرف وہ اپنے حواریوں کو کیونکر بھیج سکتے تھے۔ علاوہ ازیں تاریخی اعتبار سے تمام اہل انا کیہ حضرت مسیح علیہ السلام پر ایمان لے آئے تھے۔ اور باختلاف زمانہ چار شہر ہیں جہاں حضرت مسیح علیہ السلام کی دعوت پہنچی تو وہاں کے باشندوں نے اس پر لبیک کہا۔ ان میں ایک یہی انا کیہ، دوسرا اسکندریہ، تیسرا بیت المقدس اور چوتھا اٹلی تھا۔ اس لیے انا کیہ کو ان آیات کا مصداق قرار دینا اور رسولوں سے مراد حضرت عیسیٰ علیہ السلام کے حواری لینا درست نہیں۔

۳: تیسری بات حافظ ابن کثیر رحمہ اللہ نے یہ فرمائی ہے کہ حضرت

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکول شمالا مارباغ۔ لاہور)

طرح بیٹھنا کہ اس کی شرم گاہ پر کوئی چیز نہ ہو شرم گاہ کھلی ہوئی ہو۔“

باب: من ألقى له وسادة
کسی کے لیے تکیہ پیش کرنا

۱۲۱۱. قال أبو الملیح: دخلت مع أبيك زيد على عبد الله بن عمرو؛ فحدثنا أن النبي ﷺ ذكر له صومي، فدخل علي فألقيت له وسادة من آدم حشوها ليف، فجلس على الأرض وصارت الوسادة بيني وبينه، فقال لي: ((أما يكفيك من كل شهر ثلاثة أيام؟)) قلت: يا رسول الله؟ قال: ((خمساً)) قلت: يا رسول الله؟ قال: ((سبعاً)) قلت: يا رسول الله؟ قال: ((تسعاً)) قلت: يا رسول الله؟ قال: ((إحدى عشرة)) قلت: يا رسول الله؟ قال: ((لا صوم فوق صوم داود؛ شطر الدهر، صيام يوم وإفطار يوم))

”حضرت ابوالملیح رحمہ اللہ سے روایت ہے کہ میں ابوقلابہ رحمہ اللہ کے والد زید رحمہ اللہ کے ساتھ حضرت عبد اللہ بن عمرو کے پاس گیا۔ انہوں نے بیان فرمایا کہ رسول اللہ ﷺ سے میرے روزے کے بارے میں ذکر ہوا تو آپ میرے پاس تشریف لائے۔ میں نے آپ کے لیے تکیہ رکھا جو چمڑے کا تھا اور اس کے اندر کھجور کی چھال بھری ہوئی تھی۔ آپ زمین پر ہی

باب: الاحتباء في الثوب

احتباء کرنا کپڑے میں

۱۲۱۰. إن أبا سعيد الخدري قال: نهى رسول الله ﷺ عن لبستين ويبعثين: نهى عن الملامسة والمنابذة في البيع - الملامسة: أن يمس الرجل ثوبه، والمنابذة: ينبذ الآخر إليه ثوبه - ويكون ذلك بيعهما عن غير نظر، واللبستان: اشتمال الصماء - والصماء أن يجعل طرف ثوبه على إحدى عاتقيه، فيبدو أحد شقيه ليس عليه شيء - واللبسة الأخرى احتباؤه بثوبه وهو جالس ليس على فرجه منه شيء.

”حضرت ابوسعید خدری رحمہ اللہ فرماتے ہیں کہ رسول اللہ ﷺ نے دو طرح کے لباس پہننے اور دو طرح کی بیچ کرنے سے منع فرمایا ہے۔ بیچ ملامہ اور بیچ منابذہ سے۔ بیچ ملامہ یہ ہے کوئی بیچنے والے کے کپڑے کو چھو لے اور منابذہ یہ ہے اپنا کپڑا دوسرے کی طرف پھینکنے، بغیر دیکھے صرف چھونے اور کپڑا پھینکنے سے بیچ پکی ہوتی ہے اور دو طرح سے کپڑا پہننے سے منع فرمایا ایک اشتمال الصماء، الصماء یہ ہے اپنے کپڑے کی ایک طرف کو ایک کندھے پر ڈال لے دوسرا کندھا ننگا ہو اس پر کوئی چیز نہ ہو۔ دوسرا لباس پہننا جس سے منع فرمایا وہ یہ ہے کہ گوٹ مار کر ایک ہی کپڑے میں اس

بیٹھ گئے اور وہ تکیہ میرے اور آپ کے درمیان ہی پڑا رہا۔ آپ ﷺ نے مجھ سے فرمایا کیا تجھ کو ہر ماہ تین روزے کافی نہیں میں نے عرض کیا زیادہ ہونے چاہئیں۔ آپ ﷺ نے فرمایا: پانچ رکھ لیا کرو۔ میں نے عرض کیا اللہ کے رسول زیادہ ہونے چاہئیں۔ آپ ﷺ نے فرمایا: سات رکھ لیا کرو۔ میں نے عرض کیا اللہ کے رسول زیادہ ہونے چاہئیں۔ آپ ﷺ نے فرمایا: نو روزے رکھ لیا کرو۔ میں نے عرض کیا: یا رسول اللہ اور زیادہ ہونے چاہئیں۔ آپ ﷺ نے فرمایا: حضرت داود علیہ السلام کے روزہ سے بڑھ کر کوئی روزہ نہیں۔ آپ نے زندگی بھر ایک دن روزہ رکھا اور ایک دن افطار کیا (یعنی ترک کیا)۔“

۱۲۱۲ . عن عبد الله بن بسر، أن النبي ﷺ مر على أبيه فألقى له قطيفة فجلس عليها .
”حضرت عبداللہ بن بسر رضی اللہ عنہ سے روایت ہے کہ بے شک نبی کریم ﷺ حضرت بسر کے پاس گئے۔ انھوں نے آپ ﷺ کے لیے ایک چادر بچھائی۔ آپ ﷺ اس پر جلوہ افروز ہوئے۔“

باب: القرفصاء

اکڑوں بیٹھنا

۱۲۱۳ . قالت قيلة: رأيت النبي ﷺ قاعدا القرفصاء، فلما رأيت النبي ﷺ المتخشع في الجلسة أرعدت من الفرق .
”قیلہ کہتی ہے کہ میں نے رسول اللہ ﷺ کو اکڑوں بیٹھا ہوا دیکھا جب میں نے آپ کو اس حالتِ عجز و انکسار میں دیکھا تو ڈر کے مارے کانپنے لگی۔“

باب: التربع

چارزانو بیٹھنا

۱۲۱۴ . عن حنظلة بن حذيم قال: أتيت النبي

ﷺ فرأيتہ جالسا متربعا .

”حنظلہ بن حذیم رضی اللہ عنہ سے روایت ہے کہ میں رسول اللہ ﷺ کی خدمت میں حاضر ہوا آپ چارزانو تشریف فرما تھے۔“
۱۲۱۵ . عن أبي زريق، أنه رأى علي بن عبد الله بن عباس جالسا متربعا واضعا إحدى رجليه على الأخرى، اليمنى على اليسرى .
”حضرت ابوزریق رضی اللہ عنہ سے روایت ہے کہ میں نے حضرت علی بن عبداللہ بن عباس کو دیکھا تو وہ چارزانو بیٹھے ہوئے تھے ایک پاؤں کو دوسرے پاؤں پر رکھا ہوا تھا۔ یعنی دائیں پاؤں کو بائیں پر رکھا ہوا تھا۔“

۱۲۱۶ . عن عمران بن مسلم قال: رأيت أنس بن مالك يجلس هكذا - متربعا - ويضع إحدى قدميه على الأخرى .
”حضرت عمران بن مسلم رضی اللہ عنہ سے روایت ہے میں نے حضرت انس رضی اللہ عنہ کو یوں (چارزانو) بیٹھے دیکھا تھا یعنی آپ نے ایک پاؤں کو دوسرے پر رکھا ہوا تھا۔“



سیرت تاجدار انبیاء کانفرنس

مرکزی جامع مسجد اہل حدیث عثمان روڈ محلہ فضل آباد ملک وال شہر میں سیرت تاجدار انبیاء کانفرنس یکم اپریل ۲۰۱۲ء بروز اتوار منعقد ہوگی۔ حافظ طارق محمود یزدانی، سیف اللہ خالد ملتانی، مولانا قاضی محمد رمضان صدیقی خطاب فرمائیں گے۔ (محمد یونس صدیقی خطیب مسجد ہذا)

عظمت قرآن کانفرنس

۴ اپریل بروز بدھ بعد نماز عشاء جامع مسجد طوبی اہل حدیث چک 134-9 ایل ضلع ساہیوال میں عظمت قرآن کانفرنس ہوگی۔ مولانا محمد یوسف پسوردی، مولانا ارشد قصوری و دیگر خطاب کریں گے۔ (قاری محمد محسن سلفی)

قرآن و سنت کا باہمی تعلق

پروفیسر ڈاکٹر حافظ محمد شریف شاہر، فیصل آباد

اللہ تعالیٰ نے خود آپ قرآن مجید کی حفاظت فرمائی ہے۔ ارشادِ الہی ہے:

﴿وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾

[النحل: ۴۴]

”ہم نے آپ کی طرف ذکر (قرآن) اس لیے نازل کیا تاکہ آپ اسے لوگوں کے لیے بیان کر دیں۔“

اسی طرح اپنے رسول ﷺ کی سنت مطہرہ کو بھی محفوظ رکھا ہے، یہ اس لیے کہ قرآن اپنے احکام بیان کرنے میں مکمل ہو ہی نہیں سکتا جب تک اس کے ساتھ سنت کا بیان نہ ہو، اسی لیے امام شافعی ”بیان“ کے بارے میں سنت کو قرآن سے الگ نہیں، بلکہ دونوں کو ایک ہی نوع سے گردانتے ہیں، کیونکہ دونوں مل کر ایک ”اصل“ بناتے ہیں جسے ”نص“ یا ”نصوص“ کے لفظ سے تعبیر کیا جاتا ہے۔ شریعت کے احکام بنانے میں یہ دونوں ایک دوسرے سے پورا پورا تعاون کرتے ہیں۔

محمد بن نصر مروزی (۲۰۲ھ-۲۹۳ھ) لکھتے ہیں کہ قرآن اور سنت دو چیزیں ہیں، ان دونوں کا علم حاصل کرنا اور ان دونوں پر عمل کرنا اللہ تعالیٰ نے اپنی مخلوق (جن و انس) پر فرض کیا ہے، اور ان دونوں کو ایک دوسرے سے ملایا ہے، ان دونوں میں کوئی فرق نہیں کیا، ان دونوں کی تصدیق کرنے میں دونوں کا یکساں مقام ہے۔ دونوں اللہ ہی کی جانب سے ہیں، اللہ تعالیٰ اپنے خلیل ابراہیم علیہ السلام کے بارے میں بیان کرتے ہیں کہ انھوں نے اپنے رب سے اپنی اولاد کے لیے دعاء کرتے ہوئے فرمایا:

﴿وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ﴾

[البقرة: ۱۲۹]

اور اللہ عز و جل نے فرمایا:

﴿هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾

[الجمعة: ۲]

اور فرمایا:

﴿كَمَا أَرْسَلْنَا فِيكُمْ رَسُولًا مِنْكُمْ يَتْلُو عَلَيْهِمْ آيَاتِنَا وَيُزَكِّيكُمْ وَيُعَلِّمُهُمُ الْكِتَابَ وَالْحِكْمَةَ﴾

[البقرة: ۱۵۱]

اور فرمایا:

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾

[آل عمران: ۱۶۴]

اور فرمایا:

﴿وَإِذْ كُنَّا نَبْعَثُ اللَّهُ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ يَعِظُكُمْ بِهِ﴾

[البقرة: ۲۳۱]

اور اللہ جل شأه نے فرمایا:

﴿وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ﴾

[النساء: ۱۱۳]

اور فرمایا:

﴿وَإِذْ كُنَّا مَا يَتْلُو فِي بَيْوتِكُنَّ مِنْ آيَاتِ اللَّهِ وَالْحِكْمَةَ﴾

[الاحزاب: ۳۴]

حکمت سے مراد:

ان آیات میں مذکور لفظ ”الکتب“ اور ”الحکمة“ کی وضاحت

ہر ایک کی تعلیم مخلوق کو دینے کا حکم اللہ نے اپنے نبی کو دیا ہے، اس لیے سنت کو اختیار کرنا اور اس پر عمل کرنا مخلوق پر اسی طرح واجب ٹھہرایا جس طرح کتاب اللہ پر عمل کرنا ان پر واجب ٹھہرایا ہے ان دونوں میں سے ہر ایک کا معنی و مفہوم وہی ہے جو دوسرے کا ہے۔ اور اللہ عز و جل نے اپنے رسول ﷺ کی اطاعت واجب ٹھہرا دی اور اسے اپنی مخلوق پر اسی طرح فرض ٹھہرایا جس طرح ان پر اپنی طاعت فرض کی ہے، لازم ہونے میں ان دونوں کے درمیان کوئی فرق نہیں ہے۔ (نفس المرجع، ص: ۱۱۳)

ابن حزم لکھتے ہیں کہ سنت دو طرح سے قرآن کی مثل ہے: ایک یہ کہ قرآن اور سنت دونوں اللہ عز و جل کی طرف سے ہیں جیسا کہ ہم نے ابھی اللہ کا کلام ﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ ذکر کیا ہے۔ دوم یہ کہ اللہ تعالیٰ کے ارشاد ﴿مَنْ يَطِيعِ الرَّسُولَ فَقَدْ اطَاعَ اللَّهَ﴾ اور اس کے کلام ﴿اطِيعُوا اللَّهَ وَاطِيعُوا الرَّسُولَ﴾ کی وجہ سے قرآن اور سنت دونوں واجب الطاعت ہونے میں برابر ہیں۔

(الاحکام، ص: ۴ / ۱۰۸)

شافعی رحمہ اللہ سورۃ المائدہ کی آیت نمبر (۶) اور سورۃ النساء کی آیت نمبر (۴۳) کے بیان میں لکھتے ہیں کہ کتاب اللہ نے پتھروں کے ساتھ استنجاء کے سوا وضو کے بارے میں اور جنابت سے غسل کرنے کے بارے میں بیان پیش کیا ہے۔ پھر چہرے اور اعضاء کا دھونا کم از کم ایک دفعہ تھا اور اس سے زیادہ کا احتمال تھا، تو رسول اللہ ﷺ نے وضو کو ایک دفعہ بیان کر دیا اور تین دفعہ وضو کیا یعنی ہر عضو تین بار دھویا اور راہنمائی فرمادی کہ اعضاء کا کم از کم دھونا کفایت کرتا ہے، اور دھونے کی کم از کم تعداد ایک دفعہ ہے۔ جب ایک دفعہ دھونا کافی ہوا تو تین دفعہ دھونا اختیاری ہوا۔ اور سنت نے اس چیز کی راہنمائی فرمائی کہ استنجاء میں تین پتھر کفایت کرتے ہیں اور نبی نے راہنمائی فرمادی کہ کس چیز سے وضو ہوتا ہے اور کس چیز سے غسل ہوتا ہے، اور یہ بھی راہنمائی فرمادی کہ ٹخنے اور کہنیاں ان اعضاء میں سے

کرتے ہوئے امام شافعی لکھتے ہیں کہ اللہ نے الکتاب کا ذکر کیا اس سے مراد قرآن ہے اور ”الحکمۃ“ کا ذکر کیا۔ قرآن کا علم رکھنے والے جن علماء کو امام شافعی پسند کرتے تھے آپ نے ان کو یہ کہتے ہوئے سنا کہ ”الحکمۃ“ سے مراد رسول اللہ ﷺ کی سنت ہے، اور یہ معنی اللہ کی کہی ہوئی بات سے مشابہت رکھتا ہے۔ اور اللہ خوب جانتا ہے، کیونکہ پہلے قرآن کا ذکر کیا گیا اور اس کے ساتھ ہی ”الحکمۃ“ کو لایا گیا، اور اللہ نے اپنی مخلوق کو کتاب و حکمت کی تعلیم دینے کے سبب ان کو اپنا احسان یاد دلایا، لہذا ”الحکمۃ“ سے رسول اللہ ﷺ کی سنت کے سوا کچھ اور مراد لینا جائز نہیں۔ اور یہ اس لیے کہ ”الحکمۃ“ کو ”کتاب اللہ“ کے ساتھ ملا کر لایا گیا ہے، اور اس لیے بھی کہ اللہ تعالیٰ نے اپنے رسول کی اطاعت فرض کی ہے اور آپ ﷺ کے حکم کی اتباع لوگوں پر واجب ٹھہرائی ہے۔ لہذا کتاب اللہ یا پھر سنت رسول کے سوا کسی قول کی وجہ سے کسی چیز کو فرض کہہ دینا جائز نہیں ہے۔ اس کا سبب وہ ہے جسے شافعی نے بیان کیا کہ اللہ تعالیٰ نے ”ایمان بالرسول“ کو ”ایمان باللہ“ سے ملایا ہے اور اللہ کی مراد کے مفہوم کو رسول اللہ کی سنت بیان کرنے والی ہے، اس کے خاص اور عام کی راہنما ہے۔ پھر ان آیات میں ”الحکمۃ“ کو اللہ نے اپنی کتاب سے ملادیا ہے۔ پس ”الحکمۃ“ کو ”الکتاب“ کے ساتھ ہی ذکر کر دیا، اور یہ منصب اپنی مخلوق سے اپنے رسول کے سوا کسی کو عطا نہیں کیا۔

(الرسالۃ، ص: ۷۸، ۷۹)

حضرت قتادہ فرماتے ہیں کہ ﴿مَنْ آيَاتِ اللَّهِ وَالْحِكْمَةِ﴾ میں ”الحکمۃ“ سے مراد سنت ہے۔ (السنة للمروزی، ص: ۱۱۲)

محمد بن نصر مروزی کہتے ہیں کہ شافعی کے ہاں پسندیدہ اور قرآنی علوم سے بہرہ ور جماعت نے کہا کہ اللہ تبارک و تعالیٰ نے واضح کیا کہ اس نے اپنے نبی ﷺ کو یہ حکم دیا کہ وہ لوگوں کو کتاب و حکمت سکھائیں۔ لہذا ”حکمۃ“ قرآن کے علاوہ ہے اور یہ رسول اللہ ﷺ کا جاری کردہ طریقہ ہے جس کا ذکر قرآن میں نہیں ہے۔ کیونکہ دونوں ایک ہی مقام سے نازل شدہ ہیں۔ اور کتاب و حکمت میں سے

ہیں جنہیں دھویا جاتا ہے۔ کیونکہ آیت احتمال پیش کرتی ہے کہ یہ دونوں دھونے کے لیے حد ہوں، اور یہ کہ یہ دونوں دھونے میں داخل ہوں، اور جب رسول اللہ نے ”ایڑیوں کے لیے آگ ہے“ کہہ دیا تو راہنمائی کردی کہ ان پر مسح نہیں کرنا بلکہ ان کو دھونا ہے۔

(الرسالة، ص: ۲۹)

قرآن و سنت کے باہمی تعلق کا قرآن سے ثبوت:

قرآن و سنت کا آپس میں گہرا ربط ہے، دونوں وحی الہی ہیں، فرق صرف اتنا ہے کہ قرآن کے الفاظ اور معانی دونوں اللہ تعالیٰ کی طرف سے ہیں، اور سنت کے معانی اللہ کی طرف سے جبکہ الفاظ آپ ﷺ کے اپنے ہیں۔ اور آپ ﷺ سنت کی صورت میں منشاء الہی کو اپنے الفاظ میں ادا فرماتے تھے۔ اور یہ الفاظ جو آپ ﷺ کی زبان سے ادا ہوتے، چونکہ وہ منشاء الہی کے مطابق ہوتے، اس لئے اللہ تعالیٰ فرماتے ہیں:

﴿وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ ۝﴾

[النجم: ۴، ۳]

”اور وہ اپنی نفسانی خواہش سے کوئی بات نہیں کہتے، ان کا فرمان تو وحی ہے جو ان کی طرف بھیجی جاتی ہے۔“

قرآن مجید میں ایسی بہت سی آیات موجود ہیں جو سنت کی اتباع کا حکم دیتی ہیں، اور رسول اللہ ﷺ کی اطاعت کو اللہ کی اطاعت قرار دیتی ہیں، اور بوقت تنازع اللہ اور اس کے رسول کی طرف معاملہ لوٹانے کا حکم دیتی ہیں اور یہ آیات بتلاتی ہیں کہ اگر کسی شخص کا کسی دوسرے کے ساتھ اختلاف ہو اور وہ رسول اللہ کو فیصلہ نہ ٹھہرائے تو اس کا ایمان ختم ہو جاتا ہے۔ ان آیات نے ہمیں یہ بات بتلائی کہ جب رسول اللہ ﷺ کسی بات کا فیصلہ فرمادیں تو مسلمان کو اس کے مانے بغیر کوئی چارہ نہیں رہتا، اس کو یہ اختیار باقی نہیں رہتا کہ وہ آپ ﷺ کے فیصلے کو اختیار کرے یا نہ کرے۔ یہ آیات آپ ﷺ کے حکم کی مخالفت کرنے والے کو برے انجام اور دردناک عذاب سے ڈراتی ہیں۔ ان آیات میں سے چند ایک مندرجہ ذیل ہیں:

۱۔ ﴿وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ﴾

[الاحزاب: ۳۶]

”کسی ایماندار مرد اور عورت کے لیے یہ لائق نہیں کہ جب اللہ اور اس کا رسول کسی کام کے بارے میں فیصلہ کریں تو ان (مومن اور مومنہ) کو اپنے کام کا کوئی اختیار باقی رہے۔“

۲۔ ﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: ۶۳]

”اور جو لوگ آپ ﷺ کے حکم کی مخالفت کرتے ہیں، انھیں ڈرنا چاہیے کہ کہیں ایسا نہ ہو کہ انھیں آزمائش یا دردناک عذاب کا سامنا کرنا پڑے۔“

۳۔ ﴿قُلْ لَا يَوْمُنُونَ حَتَّىٰ يُحْكُمَوكَ فِيمَا شَجَرَ بَيْنَهُمْ ثُمَّ لَا يَجِدُوا فِيْ أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ [النساء: ۶۵]

”پس قسم ہے (اے نبی) تمہارے رب کی، وہ اس وقت تک مومن نہ ہوں گے جب تک وہ اپنے تمام باہمی جھگڑوں میں آپ ﷺ کو فیصلہ نہ ٹھہرائیں، پھر جو فیصلہ آپ کر دیں اس پر وہ اپنے دلوں میں کوئی گرائی نہ محسوس کریں اور پوری طرح آپ کے فیصلہ کو تسلیم کر لیں۔“

۴۔ ﴿وَمَنْ يَعْصِ اللَّهَ وَرَسُولَهُ فَإِنَّ لَهُ نَارَ جَهَنَّمَ خَالِدًا فِيْهَا أَبَدًا﴾ [الحج: ۲۳]

”اور جو کوئی اللہ اور اس کے رسول ﷺ کی نافرمانی کرے گا، اس کے لئے جہنم کی آگ (تیار) ہے، (ایسے نافرمان لوگ) ہمیشہ ہمیشہ کے لیے اس (آگ) میں رہنے والے ہیں۔“

جبکہ متبعین سنت کو اللہ تعالیٰ اپنی رحمت کے حقدار قرار دیتے ہوئے فرماتا ہے:

۵۔ ﴿وَرَحْمَتِيْ وَسِعَتْ كُلَّ شَيْءٍ فَسَأَكْتُبُهَا لِلَّذِينَ

يَتَّقُونَ وَيُؤْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ
الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ
مَكْتُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ
بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ
وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَ
الْأَغْلَالَ الَّتِي كَانَتْ عَلَيْهِمْ فَالَّذِينَ آمَنُوا بِهِ وَعَزَّرُوهُ وَ
نَصَرُوهُ وَاتَّبَعُوا النُّورَ الَّذِي أُنْزِلَ مَعَهُ أُولَئِكَ هُمُ
الْمُفْلِحُونَ ﴿١٥٦﴾ [الاعراف: ١٥٦، ١٥٧]

”اور میری رحمت ہر چیز سے وسیع ہے، میں اسے ان
(لوگوں) کے لیے لکھوں گا جو تقویٰ اختیار کریں گے، زکوٰۃ
ادا کریں گے اور جو ہماری آیات پر ایمان لائیں گے، جو نبی
امی رسول کی اتباع کریں گے جسے وہ اپنے ہاں تورات انجیل
میں لکھا ہوا پائیں گے، جو (رسول) انھیں اچھے کاموں کا حکم
دے گا، ان کو برے کاموں سے روکے گا، اور ان کے لیے
پاکیزہ چیزیں حلال کرے گا اور ناپاک چیزیں حرام کرے گا،
ان کے بوجھ اور طوق جو ان پر پڑے ہوئے ان سے اتار
پھینکے گا، تو جو (لوگ) اس پر ایمان لائیں اس کا ساتھ دیں
اور اس کی مدد کریں اور اس نور کی اتباع کریں جو اس کے
ساتھ اتار اگیا ہے، یہی (لوگ) فلاح پانے والے ہیں۔“

مذکورہ بالا آخری دو آیتوں میں موسیٰ علیہ السلام کی امت کے بعض افراد
سے اللہ تعالیٰ نے یہ عہد کیا کہ میری رحمت کے حقدار وہ ہونگے جو نبی
امی ﷺ کی اتباع کریں گے اور جو آپ ﷺ کا ساتھ دیں گے
اور یہ بھی وضاحت کردی کہ وہ نبی ان کے لیے پاکیزہ چیزیں حلال
اور ناپاک چیزیں حرام کرے گا۔ اس سے ثابت ہوا کہ نبی کا حلال
و حرام کرنا اللہ کی منشاء کے عین مطابق ہے، اسی لیے حدیث و سنت کو
شرع اسلامی کا ماخذ تسلیم کیا جاتا ہے۔

اللہ تعالیٰ اور رسول اللہ ﷺ کے فرامین کی اطاعت کے بارے
میں ارشاد باری تعالیٰ ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَ
أُولِيَ الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى
اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ
الْآخِرِ ذَلِكَ خَيْرٌ وَأَحْسَنُ تَأْوِيلًا﴾ [النساء: ۵۹]

”اے لوگو جو ایمان لائے ہو! تم اطاعت کرو اللہ کی اور
اطاعت کرو رسول اللہ کی اور ان کی جو تم میں سے صاحب
امر ہوں، پھر اگر تمہارے درمیان کسی معاملہ میں نزاع
ہو جائے تو اسے اللہ اور رسول کی طرف پھیر دو اگر واقعی تم
اللہ اور روزِ آخر پر ایمان رکھتے ہو۔ یہی ایک صحیح طریق کار
ہے اور انجام کے لحاظ سے بھی بہتر ہے۔“

آیت بالا میں ﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ
وَالرَّسُولِ﴾ کے الفاظ سے معلوم ہوتا ہے کہ اگر عوام اور اولی الامر،
یا عوام کے مختلف گروہوں یا افراد کے درمیان کسی معاملہ میں نزاع پیدا
ہو جائے تو فیصلے کے لیے آخری سند اور سہارا اللہ اور رسول ﷺ
ہیں، چنانچہ استاد محمد عبدہ اس آیت کے تحت لکھتے ہیں:

”وذلك ان يعرض على كتاب الله وسنة
رسوله وما فيهما من القواعد العامة و السيرة
المطرودة فما كان موافقا لها علم انه صالح
لنا ووجب الاخذ به وما كان منافرا، علم انه
غير صالح ووجب تركه وبذلك يزول التنازع
وتجتمع الكلمة.“ (محمد رشيد رضا،
تفسير القرآن الكريم الشهير بتفسير المنار، دارالمعرفة،
بيروت، الطبعة الثانية، ص: ۱۸۲/۵)

”اور یہ اس طرح کہ نزاعی مسئلہ کو کتاب اللہ اور سنت رسول
کی طرف لوٹایا جائے اور جو عام قواعد و ضوابط اور وسیع سیرت
کا نقشہ پیش کیا گیا ہے اسے راہنما بنایا جائے، پھر جو معاملہ
کتاب اللہ اور سنت رسول کے موافق ہو اسے صالح اور اچھا
سمجھا جائے اور اسے اختیار کرنا واجب ہوگا اور جو کام ان

(کے اجر) میں کوئی کمی نہیں کرے گا۔“

اس آیت میں ایمان کے لیے اللہ اور اس کے رسول کی اطاعت کو شرط قرار دیا گیا ہے اور سورہ احزاب کی آیت میں اسوۂ رسول کو اللہ اور روز آخر کی امید سے مشروط کیا گیا ہے، یعنی جس دل میں آپ کی اتباع کا جذبہ موجود نہیں ہے، تو گویا نہ وہ اللہ کی ملاقات کی امید رکھتا ہے اور نہ اس کا روز آخر پر ایمان ہے۔ اسی لیے تو فرشتوں نے رسول اللہ کو کفر و اسلام کے درمیان حد فاصل ظاہر کرتے ہوئے کہا تھا:

”من اطاع محمدا فقد اطاع الله ومن عصى محمدا فقد عصى الله ومحمد فرق بين الناس.“ (صحیح بخاری، رقم الحديث: ۷۲۸۱)

”جس نے محمد ﷺ کی اطاعت کی اس نے اللہ کی اطاعت کی اور جس نے محمد ﷺ کی نافرمانی کی اس نے اللہ کی نافرمانی کی اور محمد ﷺ لوگوں کے درمیان فرق ہیں۔“

سورہ احزاب کی اس آیت سے پہلے متنبی (لے پالک) کی بیوی سے نکاح کے متعلق رسول اللہ ﷺ کے فیصلے کا ذکر ہے۔ پھر جنگ میں آپ ﷺ کے احکام کی اقتداء، امہات المؤمنین کو ہدایت، حضرت زید بن حارثہ رضی اللہ عنہ کے رشتہ سے متعلق آیات اور پردہ وغیرہ کے احکام ہیں۔ یہ تمام چیزیں اسوۂ رسول میں شامل ہیں۔ اس آیت سے دینی اور دنیوی تمام امور میں نبی ﷺ کو اسوۂ قرار دیا ہے۔ اور اسے ایمان باللہ اور ایمان بالآخرت کے لیے اساس قرار دیا ہے۔

قرآن نے اس موضوع کو مختلف عنوانات کے تحت بیان کیا ہے۔ قرآن کے اس انداز بیان سے معلوم ہوتا ہے کہ قرآن کریم کی نگاہ میں یہ مسئلہ ایمان کے لیے بنیادی حیثیت رکھتا ہے اسی لیے منافقین کے رویے کا حسب ذیل آیت میں نوٹس لیا گیا ہے۔ ارشاد باری تعالیٰ ہے:

﴿وَإِذَا قِيلَ لَهُمْ تَعَالَوْا إِلَى مَا أَنزَلَ اللَّهُ وَإِلَى الرَّسُولِ رَأَيْتُ الْمُنَافِقِينَ يَصُدُّونَ عَنْكَ صُدُودًا﴾

[النساء: ۶۱]

دونوں کے منافی ہو اسے برا سمجھا جائے اور اس کا ترک واجب ہوگا۔ اس طریقے سے نزاع ختم ہو جائے گا اور امت مسلمہ ایک کلمہ پر مجتمع ہو جائے گی۔“

اور اسی آیت کے تحت علامہ رشید رضا استاد محمد عابدہ کا قول یوں نقل کرتے ہیں:

”امر بطاعة الله وهى العمل بكتاب الله العزيز وبطاعة الرسول لانه هو الذى يبين للناس ما نزل اليهم وقد اعاد لفظ الطاعة لتأكيد اطاعة الرسول.“ (محمد رشيد رضا، تفسير المنار، ص: ۱۸۰/۵)

”قرآن نے اللہ کی اطاعت کا حکم دیا اس حکم کی تعمیل اللہ کی کتاب عزیز پر عمل پیرا ہونے سے ہوتی ہے اور اطاعت رسول کا حکم دیا ہے کیونکہ آپ ہی نازل شدہ وحی کی وضاحت فرماتے ہیں، اور اللہ تعالیٰ (اس آیت میں) ﴿اطيعوا﴾ کا لفظ دوبارہ لائے ہیں تاکہ اطاعت رسول کی تاکید واضح ہو جائے۔“

رسول اللہ ﷺ کی اقتداء اور اللہ اور اس کے رسول کی اطاعت ہی اللہ تعالیٰ پر ایمان اور آخرت پر یقین کی دلیل ہے، اگر نبی ﷺ کی اطاعت کا جذبہ کسی دل میں نہیں ہے تو اس میں ایمان ہی نہیں ہے۔ ارشاد الہی ہے:

﴿قَالَتِ الْأَعْرَابُ آمَنَّا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ وَإِنْ تُطِيعُوا اللَّهَ وَرَسُولَهُ لَا يَلِتْكُمْ مِنْ أَعْمَالِكُمْ شَيْئًا﴾

[الحجرات: ۱۴]

”بدویوں نے کہا: ہم مومن ہوئے۔ کہہ دیجیے! تم مومن نہیں ہوئے، لیکن تم کہو کہ ہم مطیع ہوئے۔ اور ابھی تک ایمان تمہارے دلوں میں داخل نہیں ہوا اگر تم اللہ اور اس کے رسول کی اطاعت اختیار کر لو تو وہ (اللہ) تمہارے اعمال

”جب ان سے کہا جائے کہ آؤ اس چیز کی طرف جو اللہ نے نازل کی ہے اور (آؤ) رسول کی طرف، تو آپ دیکھیں گے کہ منافقین کس طرح آپ سے اعراض کیے چلے جاتے ہیں۔“ اس آیت میں دو لفظ قابل غور ہیں:

﴿إِلَى مَا أَنْزَلَ اللَّهُ﴾ اور ﴿إِلَى الرَّسُولِ﴾

﴿إِلَى مَا أَنْزَلَ اللَّهُ﴾ سے مراد تو قرآن مجید ہے اور ﴿إِلَى الرَّسُولِ﴾ سے کیا مراد ہے؟ کیا اس سے رسول اللہ ﷺ کے اسوۂ حسنہ کے سوا بھی کچھ مراد لیا جاسکتا ہے؟ ہرگز نہیں، لہذا معلوم ہوا کہ سنت رسول سے اعراض اور اسوۂ رسول سے نفرت منافقین کا کام ہے، جبکہ اہل ایمان کے اوصاف میں اطاعت رسول کو نمایاں حیثیت حاصل ہے۔ رب العزت فرماتے ہیں:

﴿إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا وَأُولَٰئِكَ هُمُ الْمُفْلِحُونَ﴾ [النور: ۵۱]

”ایمان والوں کا کام تو یہ ہے کہ وہ جب اللہ اور اس کے رسول کی طرف بلائے جائیں تاکہ رسول ان (کے مقدمے) کا فیصلہ کرے تو وہ کہیں کہ ہم نے سنا اور اطاعت کی، اور ایسے ہی لوگ فلاح پانے والے ہیں۔“

مولانا شبیر احمد عثمانی اس آیت کی تفسیر میں لکھتے ہیں کہ سچے مسلمان کا کام یہ ہوتا ہے اور یہ ہونا چاہئے کہ جب کسی معاملہ میں ان کو خدا اور اس کے رسول کی طرف بلایا جائے، خواہ اس میں بظاہر ان کا نفع ہو یا نقصان، ایک منٹ کا توقف نہ کریں۔ فی الفور سمعاً و طاعتاً کہہ کر حکم ماننے کے لیے تیار ہو جائیں، اس میں ان کی بھلائی اور حقیقی فلاح کا راز مضمر ہے۔ (تفسیر عثمانی، مجمع الملک فہد

لطباعة المصحف الشريف بالمدينة المنورة: ۱۴۰۹ھ، ص: ۴۷۶)

انبیاء کی وحی از قسم سنت ہے:

اکثر انبیاء کی وحی از قسم سنت ہوتی تھی۔ ارشاد الہی ہے:

﴿إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّينَ مِنْ بَعْدِهِ.....﴾ [النساء: ۱۶۳]

”(اے نبی ﷺ!) بے شک ہم نے تمہاری طرف اسی طرح وحی بھیجی ہے جس طرح نوح علیہ السلام اور اس کے بعد کے پیغمبروں کی طرف بھیجی تھی۔“

اس آیت میں آپ کے سوا جن انبیاء کا تذکرہ ہوا یعنی نوح اور ان کے بعد آنے والے انبیاء، ان میں سے اکثر کی طرف جو وحی بھیجی گئی وہ از قسم سنت ہوتی تھی۔ اس آیت میں رسول اللہ ﷺ کی طرف بھیجی گئی وحی کو جب متلو اور غیر متلو دونوں قسم کی وحی سے تشبیہ دی گئی ہے، تو ظاہر ہے کہ آپ ﷺ پر دونوں قسم کی وحی نازل کی گئی ہے۔ یعنی قرآن کریم کے الفاظ و معانی اور سنت کا مفہوم نازل کیا گیا ہے۔

اتباع وحی کا حکم:

قرآن کریم دونوں قسم کی وحی کی اتباع کا حکم دیتا ہے۔ اللہ عز و جل فرماتے ہیں:

۱۔ ﴿اتَّبِعُوا مَّا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِنْ دُونِهِ أَوْلِيَاءَ﴾ [الاعراف: ۳]

”جو کچھ تمہارے رب کی طرف سے تمہاری طرف اتارا گیا ہے تم اس کی اتباع کرو۔“

گویا اللہ تعالیٰ کی طرف سے ہمیں صرف آسمان سے نازل شدہ وحی کی اتباع کا حکم دیا گیا ہے، اور اس کے سوا کسی اور چیز کی پیروی کرنے سے سختی کے ساتھ منع کر دیا گیا ہے، کیونکہ آسمان سے نازل شدہ وحی ہی غلطی سے مبرا اور معصوم ہے، اس کے سوا ہر چیز میں غلطی کا امکان ہے۔

۲۔ ﴿وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَى مُحَمَّدٍ وَهُوَ الْحَقُّ مِنْ رَبِّهِمْ كَفَّرَ عَنْهُمْ سَيِّئَاتِهِمْ وَأَصْلَحَ بَالَهُمْ﴾ [محمد: ۲]

”اور جو لوگ ایمان لائے اور انھوں نے اچھے کام کیے اور

اس پر بھی ایمان لائے جو محمد پر اتارا گیا اور وہ ان کے رب کی طرف سے حق سچ ہے، اللہ نے ان کے گناہ معاف کر دیے اور ان کی حالت درست کر دی۔“

اس آیت سے معلوم ہوا کہ محمد ﷺ پر اتاری ہوئی وحی (متلو اور غیر متلو) پر ایمان لانا اور اسے حق سچ سمجھنا انتہائی ضروری ہے۔
امام مالک کا قول:

امام مالک بن انس فرماتے ہیں:

”ما من احد الا وما خوذ من كلامه ومردود عليه الا صاحب هذه الروضة يعني به رسول الله ﷺ.“ (الشعرانی: ۱/ ۴۹)

”اس روضے والے یعنی رسول اللہ ﷺ کے علاوہ ہر شخص کی بات کو لیا بھی جاسکتا ہے اور اسے چھوڑا بھی جاسکتا ہے۔“

علامہ جارا اللہ موسیٰ کا قول:

سنت سے متعلق کتاب اللہ اور عقل سلیم کی ان تصریحات کی بنا پر علامہ جارا اللہ فرماتے ہیں:

”فالسنن فی الشرائع والقوانين اصل الاصول وهی فی شرع الاسلام اصل اول بین الاصول الاربعة والكتاب الکریم یؤید الاصل الاول ویشبهه.“ (کتاب السنة، ص: ۴)

”شریعت اور قانون کے لحاظ سے سنت، اصول اربع میں سے پہلا اصول ہے اور کتاب کریم اس کی تائید و تثبیت کرتی ہے۔“

تفریق فی الاطاعة کفر ہے:

اللہ اور اس کے رسول کی اطاعت میں کوئی فرق نہیں ہے۔

رب العزت فرماتے ہیں:

﴿إِنَّ الَّذِينَ يَكْفُرُونَ بِاللَّهِ وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا

أُولَٰئِكَ هُمُ الْكَافِرُونَ حَقًّا وَأَعْتَدْنَا لِلْكَافِرِينَ عَذَابًا مُّهِينًا﴾ [النساء: ۱۵۰، ۱۵۱]

”جو لوگ اللہ اور اس کے رسولوں کا انکار کرتے اور اللہ اور

اس کے رسولوں میں فرق کرنا چاہتے ہیں اور وہ کہتے ہیں کہ ہم بعض کو مانتے ہیں اور بعض کا ہم کفر کرتے ہیں اور وہ اس کی درمیانی راہ پر چلنا چاہتے ہیں یہ کچے کافر ہیں اور ہم نے کافروں کے لیے رسوا کن عذاب تیار کیا ہوا ہے۔“

اس آیت میں اسباب کفر بیان کرتے ہوئے اللہ اور اس کے رسول کے انکار کو یکساں حیثیت دی گئی ہے یعنی جیسے اللہ کا انکار کفر ہے ایسے ہی رسول اللہ کا انکار کفر ہے۔ اسی طرح اس کے بعد کی آیت میں ایمان باللہ اور ایمان بالرسول کو الگ الگ اور مستقل حیثیت دی گئی ہے، یعنی رسول پر ایمان لانا بھی اتنا ہی ضروری ہے جتنا ضروری اللہ پر ایمان، اور رسول کا انکار بھی اتنا ہی کفر ہے جتنا کفر اللہ کا انکار۔

بنابریں جس تفریق کو یہاں قطعی کفر کہا گیا ہے وہ تفریق فی الاطاعة ہے۔ منافقین کی عادات کا تذکرہ قرآن نے اسی انداز میں کیا ہے:

﴿وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَإِلَى الرَّسُولِ رَأَيْتُ الْمُنَافِقِينَ يَصُدُّونَ عَنْكَ صُدُودًا﴾

[النساء: ۶۱]

”جب انھیں اللہ اور رسول کی اطاعت کی دعوت دی جاتی

ہے تو منافق تمھارے نام سے بدکتے ہیں۔“

یعنی چونکہ ان منافقین کو معلوم ہے کہ اللہ تعالیٰ کے فرمودات جو امع الکلم ہیں اس لیے ان میں تو تاویل کی گنجائش مل سکتی ہے لیکن رسول اللہ کی توضیحات و تشریحات میں اس نقب زنی کا موقع میسر نہیں آ سکتا کیونکہ تشریحات رسول نے آوارگی کی تمام راہیں مسدود کر دی ہیں۔

اسی وجہ سے منافقین اللہ اور رسول میں لمحاظ اطاعت تفریق قائم کرنا چاہتے تھے کہ جب رسول اللہ کے ارشادات حجت اور اطاعت کے مقام سے گرا دیے جائیں گے تو سنت کی تشریحات و توضیحات

(صحیح بخاری، رقم الحديث: ۷۲۸۰)

”میری تمام امت جنت میں داخل ہوگی سوائے اس شخص کے جس نے انکار کیا، (صحابہ رضی اللہ عنہم نے) کہا: انکار کس نے کیا؟ آپ ﷺ نے (جواباً) فرمایا: جس نے میری اطاعت کی وہ جنت میں داخل ہوا اور جس نے میری نافرمانی کی اس نے (جنت میں جانے سے) انکار کر دیا۔“
رسول اللہ ﷺ نے مزید فرمایا:

”ترکت فيكم امرين لن تصلوا ما تمسكنم بهما كتاب الله وسنة نبیه۔“ (الموطأ، رقم الحديث: ۲۶۱۸، ۲/ ۴۸۰)

”میں تم میں دو چیزیں چھوڑ کر جا رہا ہوں، جب تک تم انھیں مضبوطی سے تھام رکھو گے تم گمراہ نہیں ہو گے، وہ (دو چیزیں) اللہ کی کتاب اور اس کے نبی کی سنت ہیں۔“
آپ ﷺ نے مزید ارشاد فرمایا:

((من اطاع محمداً فقد اطاع الله ومن عصى محمداً فقد عصى الله ومحمد فرق بين الناس)) (الموطأ، رقم الحديث: ۷۲۸۱)

”جس نے محمد ﷺ کی اطاعت کی تو بلاشبہ اس نے اللہ کی اطاعت کی اور جس نے محمد ﷺ کی نافرمانی کی تو بلاشبہ اس نے اللہ کی نافرمانی کی اور محمد ﷺ لوگوں (مسلم اور کافر) کے درمیان ایک فرق (کی حیثیت رکھتے) ہیں۔“ (جاری ہے)



ضرورت خطیب / مدرس

ضلع قصور کے علاقے میں مدرسہ مسجد اہل حدیث میں ایک خطیب اور مدرس کی فوری ضرورت ہے۔ شادی شدہ اور عالمہ و فاضلہ اہلیہ والے صاحب فوراً رابطہ کریں۔ مشاہرہ معقول اور رہائش دی جائے گی۔ (رابطہ: قاری عبداللطیف مڈر 0300-8181681)

سے نجات مل جائے گی اور زندگی کی آوازیوں کے لیے گنجائش نکل آئے گی، مگر قرآن کہتا ہے کہ یہ قطعی کفر کی راہ ہے۔ سنت کا مقام اطاعت میں قطعی طور پر مستقل بالذات ہے یعنی جس طرح قرآن کی تصریحات واجب الاطاعت ہیں اسی طرح قرآن کریم کے علاوہ جو تصریحات رسول اللہ ﷺ سے منقول ہوں گی اگرچہ وہ قرآنی نصوص میں بصراحت موجود نہ ہوں تب بھی ان کی اطاعت بھص قرآنی فرض ہوگی اور انکار کفر ہوگا۔

اسی سورت کی آیت نمبر (۱۲۵) میں اسی وحدت فی الاطاعت کی طرف توجہ دلائی گئی ہے اور اہل ایمان کا تعارف اس طرح کرایا گیا ہے: ﴿لَمَّا يَفِرُّوْا بَيْنَ يَدَيْهِ رُسُلَهُ﴾ یعنی ان (ایماندار) لوگوں نے اللہ تعالیٰ اور رسولوں کی اطاعت میں تفریق نہیں کی بلکہ دونوں کی اطاعت کو ضروری اور دونوں کے ارشادات کو حجت سمجھا ہے، کیونکہ یہ (اطاعتیں) دونیں بلکہ درحقیقت ان کا منبع ایک ہے، چنانچہ باری تعالیٰ فرماتے ہیں:

﴿مَنْ يُطِيعِ الرَّسُوْلَ فَقَدْ اطَاعَ اللّٰهَ﴾ [النساء: ۸۰]

یعنی جس نے رسول ﷺ کی اطاعت کی درحقیقت اس نے اللہ کی اطاعت کی۔ اور ان دونوں اطاعتوں میں کوئی فرق نہیں ہے۔
مزید ارشاد فرمایا:

﴿وَمَا اَرْسَلْنَا مِنْ رَّسُوْلٍ اِلَّا لِيُطَاعَ بِاِذْنِ اللّٰهِ﴾

[النساء: ۶۴]

”ہم نے ہر رسول اس لیے بھیجا کہ اللہ کی اجازت سے اس کی اطاعت کی جائے۔“

از روئے سنت، قرآن و سنت کا باہمی تعلق:

قرآن اور سنت کا آپس میں گہرا تعلق ہے جس کی نشاندہی مندرجہ ذیل احادیث سے ہوتی ہے۔

((كل امتی یدخلون الجنة الا من أبی))
قالوا: ومن أبی؟ قال: ((من اطاعنی دخل الجنة ومن عصانی فقد أبی))

فاتح قادیان شیخ الاسلام مولانا ثناء اللہ امرتسری رحمۃ اللہ علیہ کا رد قادیانیت میں کردار

محمد ابراہیم سلفی، ایم فل علوم اسلامیہ، پنجاب یونیورسٹی لاہور

ثناء اللہ کی زندگی میں مرزا قادیانی ہیضہ جو ایک وبائی مرض ہے اس کا شکار ہو کر آنجمانی ہو گیا۔ اس لیے آپ کو فاتح قادیان کے لقب سے یاد کیا جاتا ہے۔“ (تذکرہ مجاہدین ختم نبوت: ۱۱۹)

ایک دوسری جگہ لکھتے ہیں:

”قادیانی آپ کا نام سن کر لرزہ بر اندام ہو جایا کرتے تھے۔ بارہا ایسا ہوا کہ کسی مناظرہ کی تحریک ہوئی لیکن یہ سن کر کہ اس مناظرہ میں مولانا ثناء اللہ امرتسری پیش ہوں گے قادیانیوں نے دست کشی اختیار کر لی۔“ (تذکرہ مجاہدین ختم نبوت: ۱۲۶)

اسی طرح ایک اور حنفی عالم مولانا ابوالحسن علی ندوی مولانا امرتسری رحمۃ اللہ علیہ کی رد قادیانیت میں خدمات جلیلہ کا تذکرہ کرتے ہوئے رقم طراز ہیں:

”مرزا غلام احمد نے جب ۱۸۹۱ء میں مسیح موعود ہونے کا دعویٰ کیا پھر ۱۹۰۱ء میں نبوت کا دعویٰ کیا تو علمائے اسلام نے اس کی تردید ومخالفت شروع کی اور تردید ومخالفت کرنے والوں میں مولانا ثناء اللہ امرتسری پیش پیش اور نمایاں تھے۔“ (قادیانیت مطالعہ وجائزہ، ص: ۲۸)

مرزائیوں کے ساتھ مناظرے:

مولانا امرتسری نے مرزائیوں کے ساتھ جو مناظرے کیے وہ احاطہ تحریر میں لانے مشکل ہیں۔ اس وقت صرف دو نمونے آپ کی خدمت میں پیش کیے جاتے ہیں۔ جس سے آپ کی حاضر جوابی اور کمال درجہ کی ذہانت کا بھی اندازہ لگایا جاسکتا ہے۔

مناظرہ نمبر ۱:

ایک دفعہ مرزائیوں کے ساتھ مناظرہ تھا اور موضوع متعین نہیں ہو

شیخ الاسلام مولانا ثناء اللہ امرتسری رحمۃ اللہ علیہ ۱۸۶۸ء میں امرتسری میں پیدا ہوئے۔ فراغت تعلیم کے بعد کچھ عرصہ امرتسر اور مالیر کوٹلہ میں تدریسی خدمات سرانجام دیں۔ اس کے بعد امرتسر آ کر تصنیف وتالیف میں مشغول ہو گئے۔ جب مولانا ثناء اللہ رحمۃ اللہ علیہ نے تعلیم سے فراغت حاصل کی تو اس وقت ملک میں تین گروہ اسلام اور پیغمبر اسلام کے خلاف برسر پیکار تھے: ۱۔ عیسائی، ۲۔ آریائی، ۳۔ قادیانی۔

مولانا ثناء اللہ نے ان تینوں کے خلاف محاذ قائم کیا اور ان سے برسر پیکار ہو گئے۔ علامہ سید سلیمان ندوی نے لکھا ہے کہ جس نے بھی اسلام اور پیغمبر اسلام کے خلاف آواز اٹھائی اس آواز کو دبانے کے لیے سب سے پہلے میدان میں مولانا ثناء اللہ مرحوم آتے تھے۔

اور سرخیل اہل حدیث شیر پنجاب مولانا ثناء اللہ امرتسری کی شخصیت اس میدان میں اس قدر قد آور ہے کہ بڑے سے بڑا متعصب بھی ان کا ذکر کیے بغیر آگے نہیں گزر سکتا۔ اور برصغیر میں صرف مولانا امرتسری رحمۃ اللہ علیہ کی واحد ذات ایسی تھی جن کو مرزائیت کا ناطقہ بند کرنے کی وجہ سے شیر پنجاب اور فاتح قادیان جیسے القاب سے مسلمانوں کی طرف سے متفقہ طور پر حق دار سمجھا گیا۔ چنانچہ مولانا اللہ وسایا صاحب حنفی دیوبندی فرماتے ہیں:

”آپ نے مرزا غلام احمد قادیانی آنجمانی سے مناظرے، مباحثے اور مقابلے کیے اس لیے آپ کو شیر پنجاب کہا جاتا ہے۔ اور مرزا غلام احمد قادیانی نے آخری عمر میں اعلان کیا تھا کہ میں اگر سچا ہوں تو میری زندگی میں ثناء اللہ کسی وبائی مرض میں مبتلا ہو کر مر جائیں گے اور اگر وہ سچے ہیں تو میں ان کی زندگی میں مر جاؤں گا۔ الحمد للہ حضرت مولانا

کہ حضرت مرزا صاحب کا اسم شریف ”امین الملک جے سنگھ بہادر“ رکھا گیا ہے۔ باور نہ ہو تو البشریٰ کی جلد دوم ص: ۱۱۸ دیکھئے اور اطمینان فرمائیے۔

فاتح قادیان کی ردّ قادیانیت پر تصانیف:

مولانا نے چھوٹی بڑی بیسیوں کتابیں ردّ قادیانیت میں تصنیف فرمائیں جن میں سے چند معروف کتب یہ ہیں:

- ۱۔ الہامات مرزا۔ ۲۔ ہنوات مرزا۔ ۳۔ صحیفہ محبوبیہ۔ ۴۔ فاتح قادیان۔ ۵۔ آفتہ اللہ۔ ۶۔ فتح ربانی در مباحثہ قادیانی۔ ۷۔ عقائد مرزا۔ ۸۔ چستان مرزا۔ ۹۔ مرقع قادیانی۔ ۱۰۔ راز قادیان۔ ۱۱۔ فتح نکاح مرزائیاں۔ ۱۲۔ تاریخ مرزا۔ ۱۳۔ نکاح مرزا۔ ۱۴۔ شاہ انگلستان اور مرزائے قادیان۔ ۱۵۔ عجائبات مرزا۔ ۱۶۔ نکات مرزا۔ ۱۷۔ قادیانی مباحثہ دکن۔ ۱۸۔ شہادات مرزا۔ ۱۹۔ ہندوستان کے دو ریفارمر۔ ۲۰۔ محمد قادیانی۔ ۲۱۔ مرقع مرزا۔ ۲۲۔ تعلیمات مرزا۔ ۲۳۔ فیصلہ مرزا۔ ۲۴۔ تفسیر نویسی کا چیلنج اور فرار۔ ۲۵۔ علم کلام مرزا۔ ۲۶۔ بہاء اللہ اور مرزا۔ ۲۷۔ عشرہ کاملہ۔ ۲۸۔ اباطیل مرزا۔ ۲۹۔ تحفہ احمدیہ۔ ۳۰۔ مکالمہ احمدیہ۔ ۳۱۔ بطش قدیر بر قادیانی تفسیر کبیر۔ ۳۲۔ لیکھ رام اور مرزا۔ ۳۳۔ ثنائی پاکٹ بک۔ ۳۴۔ تحفہ مرزائی۔ ۳۵۔ محمود مصلح موعود۔ ۳۶۔ رسائل اعجازیہ۔

ان کے علاوہ بھی مولانا ابوالوفاء رحمہ اللہ کی کئی تصانیف قادیانیت کے ردّ میں ہیں اور مرزائیت سے مناظرے و مباحثے سینکڑوں کی تعداد میں ہوئے اور ہزاروں کی تعداد میں مرزائیت کے خلاف تقاریر کیں اور مقالات لکھے حتیٰ کہ قادیانیت کی تردید کے لیے ہفت روزہ اہل حدیث اور ماہنامہ مرقع قادیان جاری فرمایا جو کہ پورے کا پورا مکمل طور پر ردّ قادیانیت کے لیے ہی وقف تھا۔ ایک دفعہ ۱۹۰۳ء میں آپ مرزا قادیانی کے گھر قادیان میں چلے گئے۔ کیونکہ مرزا قادیانی نے یہ اعلان کر رکھا تھا کہ مولانا ثناء اللہ امرتسری رحمہ اللہ قادیان نہیں آسکتے مگر مولانا ثناء اللہ کو اللہ تعالیٰ نے شیر کا حوصلہ اور چیتے کا جگر عطا فرمایا تھا کہ مولانا بے خوف و خطر قادیان میں چلے گئے اور مرزا کو لاکار

رہا تھا۔ مرزائی چاہتے تھے کہ مسئلہ حیات و ممات پر گفتگو ہو اور مسلمانوں کی خواہش تھی کہ مرزاجی کا آسانی نکاح محمدی بیگم زیر بحث آئے۔ چنانچہ مولانا ثناء اللہ رحمہ اللہ نے بدلائل فرمایا کہ پہلے اسی موضوع پر بحث ہونی چاہیے۔ مرزائی مناظر اٹھا اور اس نے کہا میں نہیں سمجھتا کہ مولوی ثناء اللہ صاحب کا محمدی بیگم سے کیا رشتہ ہے جو اس کو محمدی بیگم کی اس قدر حمایت پر مجبور کر رہا ہے۔ مولانا ثناء اللہ اٹھے اور فرمایا: عزیز من! محمدی بیگم سے ہمارا تعلق اگر زیادہ سے زیادہ کہو تو یہی کہو گے کہ ہماری اسلامی بہن ہے مگر ہم تو اس کی حمایت اس لیے کرتے ہیں کہ وہ تمہاری ماں ہے کیونکہ نبی کی بیوی امت کی ماں ہوتی ہے ہم کہتے ہیں کہ اگر تم غیور ہو تو اپنی ماں کو گھرا کر بٹھاؤ وہ دوسروں کے گھروں میں کیوں پھر رہی ہے۔ بس اتنا کہنا تھا کہ مرزائیوں کے پاؤں تلے زمین نکل گئی۔

مناظرہ نمبر ۲:

ایک دفعہ گورداس پور میں سکھوں کا جلسہ ہوا ان دنوں پنجاب میں فساد رونما تھا۔ حضرت فاتح قادیان کو بھی شریک جلسہ ہونے کی دعوت دی گئی۔ اور گزارش کی گئی کہ ملکی اتحاد و اتفاق پر تقریر فرمائیں تاکہ فساد نہ ہو۔ آپ تشریف لے گئے اور بلیغ و پر تاثیر تقریر فرمائی۔

دوران تقریر آپ نے مرزائیت کا ذکر چھیڑا اور سکھوں سے کہا کہ وہ ہربائی نس مہاراجہ صاحب قادیان کا احترام کریں اور ان کی امت کے ساتھ ادب سے پیش آئیں۔ کیونکہ پیغمبر قادیان بھی کچھ نہ کچھ سکھوں سے تعلق رکھتے ہیں۔ جلسے میں چونکہ رنگ رنگ مخلوق تھی ہندو، سکھ، عیسائی، مسلمان اور مرزائی وغیرہ آئے ہوئے تھے۔ جب مولانا نے یہ الفاظ کہے تو چند قادیانیوں کا پارہ چڑھ گیا اور انھوں نے شور مچا دیا مولوی صاحب اپنے الفاظ واپس لو اور تحریری معافی مانگو ورنہ دعویٰ کیا جائے گا، حضرت فاتح قادیان مسکرائے اور فرمایا قادیانی دوستو، اگر میں نے مرزا صاحب کو مہاراجہ اور سکھوں سے قریبی تعلق رکھنے والے کہا ہے تو بے جا نہیں کہا ان کے اس الہامی نام کی مناسبت سے کہا ہے جو ان کے خدا نے بذریعہ وحی ان کو بتلایا تھا۔ چنانچہ سن لیجیے

کا ناطقہ بند کر دیا تو تنگ آ کر مرزا قادیانی نے مولانا امرتسری سے مقابلہ کیا جس کے نتیجے میں وہ ذلت کی موت مرگیا اور مولانا اس کی موت کے بعد ۴۰ سال تک زندہ رہے۔

آخری فیصلہ..... مرزا قادیانی جہنم واصل:

مرزا کے ساتھ مولانا کا یہ مقابلہ تاریخ میں آخری فیصلہ کے نام سے مشہور ہوا اور مرزا کے اس خط کو تقریباً ہر اس مؤرخ نے مفصل یا مختصر نقل کیا ہے جس نے بھی مولانا امرتسری رحمہ اللہ کا تذکرہ کیا ہے مگر اس وقت تفسیر ثنائی سے مرزا کا وہ خط مکمل نقل کرنا چاہتا ہوں لیجیے ملاحظہ فرمائیے:

”بسم اللہ الرحمن الرحیم۔ نحمدہ ونصلی
علیٰ رسولہ الکریم یستنبؤنک أحق هو قل ای
وربی انه الحق۔“

بخدمت مولوی ثناء اللہ صاحب، السلام علی من اتبع
الہدی۔ مدت سے آپ کے پرچہ اہل حدیث میں میری تکذیب
اور تفسیق کا سلسلہ جاری ہے ہمیشہ مجھے آپ اپنے اس پرچہ میں مردود
وکذاب اور دجال و مفسد کے نام سے منسوب کرتے ہیں اور دنیا میں
میری نسبت شہرت دیتے ہیں یہ شخص مفتری اور کذاب اور دجال ہے
اور اس شخص کا دعویٰ مسیح موعود ہونے کا سراسر افترا ہے۔ میں نے آپ
سے بہت دکھ اٹھایا اور صبر کرتا رہا چونکہ میں دیکھتا ہوں کہ میں حق
پھیلانے کے لیے مامور ہوں اور آپ بہت سی افترا میرے پر کر کے
دنیا کو میری طرف آنے سے روکتے ہیں اور مجھے ان گالیوں اور تہمتوں
اور ان الفاظ سے یاد کرتے ہیں کہ جن سے بڑھ کر کوئی سخت لفظ نہیں
ہو سکتا۔ اگر میں ایسا ہی کذاب اور مفتری ہوں جیسا کہ اکثر اوقات
آپ اپنے ہر ایک پرچہ میں مجھے یاد کرتے ہیں تو میں آپ کی زندگی
میں ہلاک ہو جاؤں گا کیونکہ میں جانتا ہوں کہ مفسد اور کذاب کی بہت
عمر نہیں ہوتی اور آخر وہ ذلت اور حسرت کے ساتھ اپنے دشمنوں کی
زندگی میں ناکام اور ہلاک ہو جاتا ہے اور اس کا ہلاک ہونا ہی بہتر
ہے۔ تاکہ خدا کے بندوں کو تباہ نہ کرے اور اگر میں کذاب اور مفتری

مگر وہ بھیگی بلی بنا گھر میں ہی دبکا رہا اور اسے مولانا امرتسری کے
مقابلہ میں آنے کی جرأت نہ ہوئی۔ فللہ الحمد

اسی طرح وہ قافلہ اہل حدیث کے جرنیل اور مولانا امرتسری رحمہ اللہ
ہی تھے جنہوں نے ۱۹۱۲ء میں لدھیانہ میں مرزائیوں کو ایک مناظرہ
میں شکست فاش دے کر تین سو روپے کا انعام جیتا تھا۔

اسی طرح ۱۹۰۹ء میں مرزائیوں سے رام پور میں ایک زبردست
مناظرہ ہوا جس میں ہندوستان بھر سے ایک سو چوٹی کے علماء موجود
تھے مگر مرزائیت سے مناظرہ کے لیے جس شخص کا انتخاب ہوا وہ مسلک
اہل حدیث کے ترجمان مولانا ثناء اللہ امرتسری رحمہ اللہ تھے۔ رحمہ
اللہ رحمة واسعة وجزاه عن سائر المومنین۔

مولانا ثناء اللہ امرتسری رحمہ اللہ کی رد قادیانیت میں خدمات کا
تذکرہ کرتے ہوئے شورش کاشمیری نے لکھا ہے:

”جن اہل حدیث علماء نے مرزا قادیانی اور ان کے بعد قادیانی
امت کو زیر کیا ان میں مولانا بشیر سہسوانی رحمہ اللہ، قاضی محمد سلیمان منصور
پوری رحمہ اللہ اور مولانا محمد ابراہیم سیالکوٹی رحمہ اللہ سرفہرست تھے۔ لیکن
جس شخصیت کو علمائے اہل حدیث میں فاتح قادیاں کا لقب ملا وہ
مولانا ثناء اللہ امرتسری رحمہ اللہ تھے۔ انھوں نے مرزا قادیانی اور ان کی
جماعت کو لوہے کے چنے چبوا دیئے اپنی زندگی ان کے تعاقب میں
گزار دی۔ ان کی بدولت قادیانی جماعت کا پھیلاؤ رک گیا۔“

(تحریک ختم نبوت: ۴۰)

یاد رہے مرزا قادیانی کو منطقی انجام تک پہنچانے کا سبب بھی اللہ
تعالیٰ نے اہل حدیث کو بنایا جس کا ذکر کیے بغیر مولانا امرتسری رحمہ اللہ
کی خدمات کا تذکرہ ادھورا ہے اور ۱۹۷۴ء میں جب مرزائیت کو
قانون و دستور پر غیر مسلم قرار دے دیا گیا تو اس وقت مرزا ناصر
سے اٹارنی جنرل نے جو آخری سوال کیا اور جس کا مرزا ناصر جواب نہ
دے سکا بعد ازاں ان کو کافر قرار دے دیا گیا وہ بھی اہل حدیث کا ہی
تیار کردہ تھا۔ مولانا ثناء اللہ امرتسری رحمہ اللہ نے جب مرزا اور مرزائیت

ان تہمتوں پر صبر کرتا مگر میں دیکھتا ہوں کہ مولوی ثناء اللہ انھی تہمتوں کے ذریعے میرے سلسلہ کو نابود کرنا چاہتا ہے اور اس عمارت کو منہدم کرنا چاہتا ہے جو تو نے میرے آقا اور میرے بھینچنے والے اپنے ہاتھ سے بنائی ہے۔ اس لیے اب میں تیری ہی رحمت کا دامن پکڑ کر تیری جناب میں ملجی ہوں کہ مجھ میں اور ثناء اللہ میں سچا فیصلہ فرما اور جو تیری نگاہ میں حقیقت میں مفسد اور کذاب ہے اس کو صادق کی زندگی میں ہی دنیا سے اٹھالے یا کسی اور سخت آفت میں جو موت کے برابر ہو مبتلا کر اے میرے پیارے مالک تو ایسا ہی کر۔

ربنا افتح بیننا و بین قومنا بالحق و انت خیر الفاتحین . آمین

بالآخر مولوی صاحب سے التماس ہے کہ میرے اس مضمون کو اپنے پرچہ میں چھاپ دیں اور جو چاہیں اس کے نیچے لکھیں اب فیصلہ خدا کے ہاتھ میں ہے۔ الرقم: عبدالصمد مرزا غلام احمد مسیح موعود، عافاہ اللہ وایدہ۔ (مرقومہ: ۱۸/۱۸ اپریل ۱۹۰۷ء، بحوالہ تفسیر ثنائی: ۸۱۸)

یہ طویل ترین خط بار بار پڑھیں اور اندازہ لگائیں کہ مرزا قادیانی مولانا امرتسری سے کس قدر تنگ ہے کہ اتنی عاجزی و انکساری سے دعا کر رہا ہے۔ اور اس بات پر اللہ تعالیٰ کا شکریہ ادا کریں کہ جس طرح ملت قادیانیہ کے کفر کا فتویٰ سب سے پہلے اللہ تعالیٰ نے اہل حدیث کے ہاتھوں جاری کروایا۔ اسی طرح مرزا قادیانی کی موت کا سبب بھی اللہ تعالیٰ نے اہل حدیث کے ہی سرخیل مولانا ثناء اللہ امرتسری رحمہ اللہ کو بنا دیا کیونکہ اس دعا کے ایک سال اور چند دن بعد مرزا قادیانی ۲۶/مئی ۱۹۰۸ء کو ہیضہ کی بیماری سے لاہور میں مر گیا اور مولانا ثناء اللہ امرتسری صاحب مرزا کی موت کے چالیس سال بعد تک زندہ رہے اور ۱۵ مارچ ۱۹۲۸ء کو سرگودھا میں وفات پائی۔

انا لله وانا اليه راجعون۔ اللهم اغفر له وارحمه وعافه واعف عنه۔ آمین



نہیں ہوں اور خدا کے مکالمہ اور مخاطبہ سے مشرف ہوں اور مسیح موعود ہوں تو خدا کے فضل سے امید رکھتا ہوں کہ آپ سنت اللہ کے موافق مکذبین کی سزا سے نہیں بچیں گے۔ پس اگر وہ سزا جو انسان کے ہاتھوں سے نہیں بلکہ محض خدا کے ہاتھوں سے ہے جیسے طاعون، ہیضہ وغیرہ مہلک بیماریاں آپ پر میری زندگی میں ہی وارد نہ ہوئیں تو میں خدا کی طرف سے نہیں یہ کسی الہام یا وحی کی بنا پر پیشین گوئی نہیں بلکہ محض دعا کے طور پر میں نے خدا سے فیصلہ چاہا ہے اور میں خدا سے دعا کرتا ہوں کہ اے میرے مالک بصیر و قدیر جو علیم و خبیر ہے۔ جو میرے دل کی حالت سے واقف ہے اگر یہ دعویٰ مسیح موعود ہونے کا محض میرے نفس کا افترا ہے اور میں تیری نظر میں مفسد و کذاب ہوں اور دن رات افترا کرنا میرا کام ہے تو اے میرے مالک میں عاجزی سے تیری جناب میں عرض کرتا ہوں کہ مولوی ثناء اللہ کی زندگی میں مجھے ہلاک کر دے اور میری موت سے ان کو اور ان کی جماعت کو خوش کر دے، آمین۔

مگر اے میرے کامل اور صادق خدا اگر مولوی ثناء اللہ ان تہمتوں میں مجھ پر جو لگاتا ہے حق نہیں ہے تو میں عاجزی سے تیری جناب میں عرض کرتا ہوں کہ میری زندگی میں ہی ان کو نابود کر دے مگر نہ انسانی ہاتھوں سے بلکہ طاعون، ہیضہ وغیرہ امراض مہلکہ سے بجز اس صورت کے کہ وہ کھلے طور پر میرے روبرو اور میری جماعت کے سامنے ان تمام گالیوں اور بدزبانیوں سے توبہ کرے جن کو وہ فرض منصبی سمجھ کر ہمیشہ مجھے دکھ دیتا ہے میں ان کے ہاتھوں سے بہت ستایا گیا اور صبر کرتا رہا مگر اب میں دیکھتا ہوں کہ وہ مجھے ان چوروں اور ڈاکوؤں سے بھی بدتر جانتا ہے جن کا وجود ہی دنیا کے لیے سخت نقصان رساں ہوتا ہے اور انھوں نے ان تہمتوں اور بدزبانیوں میں آیت ﴿لَا تَقْفُ مَا لَيْسَ لَكَ بِهِ عِلْمٌ﴾ پر بھی عمل نہیں کیا اور تمام دنیا سے مجھے بدتر سمجھ لیا اور دور دور ملکوں تک میری نسبت یہ پھیلا دیا کہ یہ شخص درحقیقت مفسد، ٹھگ، دوکاندار، کذاب، مفتری اور نہایت درجہ کا بد آدمی ہے۔ سو اگر ایسے کلمات حق کے طالبوں پر بد اثر نہ ڈالتے تو میں

مجرمانہ خاموشی کیوں؟

عطاء محمد جنجوعہ

سے آج وہ پچاس سے زیادہ ریاستوں میں بٹ چکی ہے۔ صہیونی تنظیم پاکستان انڈونیشیا اور سوڈان کی طرح دیگر مسلم ریاستوں میں نسلی، لسانی اور مذہبی فساد بھڑکا کر چھوٹی اکائیوں میں تقسیم کرنا چاہتے ہیں۔ اس لیے مسلم ممالک میں سامراجی قوتوں کی مداخلت قابل مذمت ہے۔ تاہم غور طلب پہلو یہ ہے کہ افغانستان میں طالبان کے دور میں امن وامان تھا۔ عوام پرسکون تھے۔ مظاہروں کا نام و نشان تک نہ تھا۔ امریکا نے نائن لیون کی آڑ میں بمباری کر کے طالبان حکومت کا خاتمہ کر دیا اور عراق میں کیمیائی ہتھیاروں کا داویلا مچا کر حملہ کر دیا اور صدام کو پھانسی پر لٹا دیا۔ امریکا نے ان ممالک میں مداخلت کے حق میں کون سی قرارداد اقوام متحدہ سے منظور کروائی؟ سلامتی کونسل کے کس مستقل رکن نے امریکا جارحیت کے ویٹو پاور کو استعمال کیا ہے؟ امریکا نے شام میں سرکاری فوج کی درندگی روکنے کے لیے عراق کی طرح شام میں مداخلت کیوں نہیں کی؟ چین اور روس نے افغانستان، عراق اور لیبیا میں امریکی جارحیت پر قانونی مزاحمت کیوں نہیں کی؟ لیکن اب وہ سلامتی کونسل میں شامی حکومت کے خلاف پیش ہونے والی قرارداد کی مخالفت کیوں کر رہے ہیں۔ اگر سلامتی کونسل کے مستقل ارکان کو عراقی عوام سے ہمدردی تھی تو پھر شامی عوام سے کیوں نہیں؟ کیا عراق میں دھڑکتے دل والے انسان بستے تھے اور شام میں ذبح ہونے والے پتھر کے مجسمے ہیں؟

بلاشبہ پاگل مرد نے عورت کے چہرہ پر تیزاب پھینک کر مردود فعل کا ارتکاب کیا اس پر بنائی جانے والی دستاویزی فلم کو آسکر ایوارڈ ملا ہے لیکن عورتوں اور بچوں کے گلے کاٹنے پر انسانی حقوق کی تنظیمیں

اسلامی ملک شام میں کچھ عرصہ سے ملک گیر مظاہرے جاری ہیں۔ سرکاری فوج کی فائرنگ سے روزانہ پچاس کے لگ بھگ افراد ہلاک ہو رہے ہیں۔ مظاہرین کے معصوم بچوں کو ذبح کر کے قیمہ بنایا جا رہا ہے۔ اس کے باوجود صدر بشار الاسد کے خلاف لاکھوں افراد سڑکوں پر نکل کر احتجاج کر رہے ہیں۔ ۱۳ مارچ ۲۰۱۲ء کی اخباری رپورٹ کے مطابق شام کے شہر حمص میں حکومتی فوج اور بشار الاسد کی حامی ملیشیا نے اتوار کی شب ۴۷ خواتین اور بچوں کو گلا کاٹ کر ہلاک کر دیا۔ شہر سے ۲۶ بچوں اور ۱۲ خواتین کی نعشیں ملی ہیں جن کے گلے کٹے ہوئے تھے۔ بعض خواتین کو قتل کرنے سے قبل انھیں جنسی تشدد کا نشانہ بنایا گیا۔ ان واقعات کے بعد سینکڑوں شہری علاقے سے نقل مکانی کر گئے ہیں۔ ادلیب میں بھی سرکاری فوج کی تازہ ترین کارروائی میں ۱۲ افراد ہلاک ہو گئے۔ روزنامہ اخبارات کے کالم نگار میمو اور اصغر کیس جیسے داخلی مسائل میں الجھے ہوئے ہیں انھیں خارجی مسائل پر تبصرہ کرنے کی فرصت نہیں۔ دینی جماعتوں کے ترجمان ہفت روزہ رسائل نے شام کے حالات پر حقائق بیان کرنے سے چشم پوشی اختیار کر لی ہے۔ مذہبی تنظیمیں صدر مشرف کی مذمت کرتے ہیں لیکن اس کی پالیسی ”پہلے پاکستان“ پر گامزن ہیں۔ انھوں نے اپنی سرگرمیوں کو دفاع پاکستان تک محدود کر دیا ہے۔

سرکاری اہلکار ہلاک ہوں یا مظاہرین، ہیں تو مسلمان پھر ہمارا دل کیوں نہیں دھڑکتا۔ مذہبی جماعتوں کی مجرمانہ خاموشی چہ معنی دارد؟

مسلم دنیا خلافت کے سایہ میں متحد تھی۔ طاغوتی قوتوں کی سازش

خاموش تماشائی کیوں؟

تیس سال بعد حزب اختلاف کی تحریک میں مظاہرین کے بچوں کو ذبح کیا جا رہا ہے۔ عورتوں کی حرمت کو پامال کر کے قتل کیا جا رہا ہے۔ کسی مسلم حکمران نے ان خونخوار درندوں کی اعلانیہ مذمت کیوں نہیں کی؟ ملت اسلامیہ نے شامی عوام سے اظہار یک جہتی کے لیے پرامن مارچ تک کیوں نہیں کیا؟ علماء، لیڈروں اور کالم نگاروں سے پوچھنے پر مجبور ہوں کیا شامی عوام مسلمان ہیں؟ اگر کلمہ گو ہیں تو اُن کا کون سا جرم ہے جس کی وہ سزا بھگت رہے ہیں؟ اگر جرم نہیں تو ملت اسلامیہ کے اہل خیر کی مجرمانہ خاموشی یہ معنی دارد؟



یمن اور بحرین میں عوام نے حکمرانوں کے خلاف احتجاج کیا۔ حکومت نے ان پر تشدد کیا۔ مسلم دنیا میں ہر جگہ ان کے غم خواروں نے احتجاج کیا۔ یمن اور بحرین کے حکمران خاندان اور حمایتی سربراہوں کے خلاف کھل کر نعرہ بازی کی۔ اُن سے وفاداری کا اظہار قابل تحسین عمل تھا۔

شامی عوام نے ۱۹۸۲ء میں بہشت پارٹی سے نجات حاصل کرنے کے لیے مظاہرے کیے۔ حکومت نے ایک لاکھ افراد کو قتل کر کے تحریک کا خاتمہ کر دیا۔ کسی عالمی ادارہ یا تنظیم نے کوئی نوٹس نہ لیا۔

قرارداد تعزیت

کچھ عرصے سے جماعت اہل حدیث پاکستان کو علمی سطح پر شدید صدمات سے گزرنا پڑا ہے کہ ان میں اساتذہ، مدرسین، اکابر اور مربی ونامور علمائے مرحومین حضرت مولانا محمد اعظم صاحب، حضرت مولانا سلیم اللہ مکیر پوری، حضرت مولانا معین الدین لکھوی، حضرت مولانا محمد اسماعیل اسد اور پھر علم و عمل کے مجسم نمونے اور سیکڑوں علمائے کرام کے استاذ حضرت مولانا حافظ عبدالمنان نور پوری کی وفات غم ناک نے تو بساطِ علم میں بڑا خلا پیدا کیا۔ اس کے بعد مزید ایک افسوسناک اور اندوہ ناک سانحہ قتل پروفیسر ڈاکٹر حافظ عبدالرشید اظہر صاحب کا ہوا۔ یہ تمام صدمات ایک بڑے خلا ہیں، جماعت اہل حدیث جس سے دوچار ہو گئی۔ انا للہ وانا الیہ راجعون

اللہ تعالیٰ تمام مرحومین کو اپنے جوار رحمت میں اعلیٰ مقام سے نوازے اور جماعت اہل حدیث پاکستان کو صبر جمیل دے، آمین۔

دارالدعوة السلفیہ شیش محل روڈ لاہور کے اراکین مجلس عاملہ مرحومین کے اعلیٰ درجات کے لیے دعا گو ہیں، ان کی خدمات دینیہ کو سراہتے اور انہیں خراج تحسین پیش کرتے ہیں۔

دعا گو

- حضرت مولانا حافظ ثناء اللہ خان المدنی
- حضرت مولانا محمد اسحاق بھٹی
- محترم ڈاکٹر سعید اقبال قریشی
- حافظ احمد شاکر
- ملک عصمت اللہ قلعوی
- حافظ محمد اشرف
- حضرت مولانا محمد ابوبکر صدیق السلفی
- حضرت مولانا ارشاد الحق اثری
- حافظ عبدالحمید ازہر
- چوہدری نعیم صادق ایڈووکیٹ
- مولانا مبشر احمد مدنی
- حافظ حماد شاکر
- ڈاکٹر محمد حماد لکھوی
- شیخ محمد عتیق

(ادارہ دارالدعوة السلفیہ، شیش محل روڈ، لاہور)

ڈاکٹر حافظ عبدالرشید اظہر شہید رحمۃ اللہ علیہ

محمد یوسف انور فیصل آباد

کر رہے تھے۔

جماعت کے بڑے بڑے علمی گہوارے اور دروس بخاری کی سالانہ تقریبات ان کی تشریف آوری سے مزین ہو جاتیں۔ صحیح بخاری کی آخری حدیث پر درس دیتے ہوئے مشکل ترین مسائل و نکات اور استنباط کو ایسے عام فہم انداز میں بیان فرماتے کہ علماء و طلباء کے ساتھ ساتھ عام سامعین بھی یکساں محظوظ ہوتے۔ ڈاکٹر صاحب رحمۃ اللہ علیہ ایک منجھے ہوئے عالم دین، تجربہ کار اہل علم، شعلہ نوا مقرر و خطیب، عظیم سکالر اور خوش الحان واعظ و ادیب تھے۔ علمی و فکری مجالس اور منتخب قسم کے مذاکرات و سیمینارز کے وہ روح رواں ہوتے۔ ایسی ہمہ اوصاف شخصیات اب کہاں جو اپنی ذات میں ایک انجمن سے کم نہ تھے۔ ان تمام اوصاف و اقدار اور اخلاقی حمیدہ کے باوجود طبیعت میں بے حد سادگی، اسلاف ہی کی طرز کی عجز و انکساری کے مالک تھے۔

ڈاکٹر صاحب اپنی مقامی علمی مصروفیات اور گونا گوں سرگرمیوں کی انجام دہی ہی نہیں بلکہ احباب جماعت کی دعوت پر لمبے سفر کے لیے بھی کمر بستہ رہتے۔ فیصل آباد میں اسی روز نماز ظہر کے بعد ان کی نماز جنازہ فضیلۃ الشیخ حافظ مسعود عالم رحمۃ اللہ علیہ نے نہایت الحاح و زاری کے ساتھ پڑھائی جبکہ نمازیوں کا ایک اژدہام تھا، نہ صرف شہر و ضلع فیصل آباد بلکہ قصور، لاہور، اوکاڑا، سرگودھا، چنیوٹ و جھنگ، ٹوبہ ٹیک سنگھ، اور شیخوپورہ کے اضلاع سے بھاری تعداد میں علماء و صلحاء اور کارکنان جماعت نظر آرہے تھے۔ جماعتی علمی شخصیات جن میں مولانا حافظ عبدالکریم ناظم اعلیٰ، مولانا عبدالحمید ہزاروی، مولانا حافظ عبدالعلیم یزدانی، مولانا رانا محمد شفیق خاں پسروری، مولانا مبشر احمد مدنی، مولانا حافظ حسن مدنی مدیر ”محدث“، مولانا حافظ احمد شاکر مدیر ”الاعتصام“

یہ بندہ عاجز ۷۷ مارچ کی شام ماموں کا نجن کافر نس کے آخری اجلاس میں شرکت کے لیے پایہ رکاب تھا کہ فون پر عزیز القدر میاں محمد طاہر ناظم المرکز الحرمین الاسلامی نے یہ وحشت اثر خبر سنائی کہ ڈاکٹر حافظ عبدالرشید اظہر قتل کر دیے گئے ہیں۔ میں نے فوراً جامعہ سلفیہ میں پروفیسر چوہدری محمد یونس ظفر سے رابطہ قائم کیا تو انھوں نے بڑے دکھ اور اشتکبار لہجہ میں اس روح فرسا خبر کی تصدیق و تفصیل ذکر فرمائی۔ چند لمحات کے لیے مجھ پر بھی سکتہ کی کیفیت طاری رہی مگر زبان سے انا للہ وانا الیہ راجعون کے الفاظ ہی نکلے اور سوچ و بچار کے احوال میں اللہ تعالیٰ کے حضور عرضداشت ہوا کہ یا اللہ یہ کیا ماجرا ہے کہ ماضی قریب سے ہم جماعتی و علمی عظیم ترین سانحات سے دوچار ہو رہے ہیں۔ مولانا حافظ محمد یحییٰ عزیز، مولانا محمد یحییٰ شرقپوری، مولانا حافظ عبدالرزاق سعیدی، مولانا محمد اعظم آف گوجرانوالہ، حضرت مولانا معین الدین لکھوی، مولانا حافظ محمد اسماعیل اسد اور حال ہی میں ان جہان فانی کو چھوڑ جانے والوں میں مولانا حافظ عبدالمنان نور پوری بھی شامل ہو گئے۔ اللہ تعالیٰ ان سب کو اعلیٰ علیین میں مقام عطا فرمائے۔

فاضل دوست ڈاکٹر حافظ عبدالرشید اظہر کا اب سانحہ شہادت سے تو ہوش و ہواس ہی اڑ کر رہ گئے ہیں۔ گزشتہ برسوں پر پھیلی ہوئی کتنی ہی حسین اور عزیز مربوط یادیں میری آنکھوں میں گردش کر رہی ہیں۔ جامعہ سلفیہ میں ان کا زمانہ طالب علمی پھر دور تدلیس اور یہاں سے جامعہ اسلامیہ مدینہ منورہ جا کر اعلیٰ تعلیمات و کمالات کی فضیلتیں سمیٹنا کہ جن سے ملک بھر کے اساتذہ کرام و طلبائے عزیز مستفید ہو رہے تھے۔ مدارس دینیہ سے وابستگان چھوٹے بڑے تشکال علوم اسلامیہ ان کے علم و عمل اور دعوت و ارشاد سے اپنے قلوب و اذہان کو منور

وقدر کے اس خدائی فیصلوں پر ہمارا ایمان وایقان ہے، سنت نبوی کے مطابق زبان پر یہی الفاظ ہیں ولکن لا نقول إلا ما یرضی بہ ربنا۔

شاعر کی زبان میں ے

ہم پرورش لوح و قلم کرتے رہیں گے
جودل پہ گزرتی ہے اسے رقم کرتے رہیں گے

قابل غور بات یہ ہے کہ ملک میں امن وامان کی ابتری کی جو صورت حال ہے اس کی سنگینی اور تشویشناک نتائج ہم سب کے علم میں ہیں۔ حکمرانوں کو اقتدار سے ہر قیمت پر چٹے رہنے اور لوٹ کھسوٹ کا بازار گرم کیے رکھنے کے سوا اور کوئی سروکار نہیں ہے۔ ہمارے ممدوح اور ملک کی عظیم علمی و ملی شخصیت ڈاکٹر حافظ عبدالرشید اظہر رحمہ اللہ کے ساتھ دہشت و بربریت کی جو واردات ہوئی اس کی دلیری اور قانون شکنی لمحہ فکریہ ہے۔ ہم سمجھتے ہیں کہ جب تک جرم کی نوعیت کے مطابق مجرموں کو سزا نہیں ملتی اس وقت تک امن کا قیام ناممکن ہے۔ مملکت سعودیہ عربیہ کی طرح اسلام کے نظام قصاص و تعزیرات کے نفاذ کے بغیر جرائم کا خاتمہ بعید از قیاس ہے۔

المختصر یہ کہ ڈاکٹر حافظ عبدالرشید اظہر رحمہ اللہ کی خدمات علمیہ کو بھلایا نہیں جاسکتا، جامعہ سعیدیہ خانیوال جس کی بنیاد ان کے بزرگ شیخ الحدیث مولانا علی محمد سعیدی رحمہ اللہ نے رکھی تھی اسے پروان چڑھانے اور ملک کے بڑے تعلیمی مراکز میں اسے ایک ممتاز مقام دینے میں ڈاکٹر صاحب کی مساعی و حسنات ناقابل فراموش ہیں۔ ان کا یہ صدقہ جاریہ بلاشبہ اب مرکز ہدایت اور علاقہ بھر میں خصوصی علمی اہمیت کا حامل ہے۔ ڈاکٹر صاحب کے خلف الرشید اور ان کے لائق فرزند ارجمند عزیزم حافظ مسعود اظہر رحمہ اللہ اس کی ترقی کے لیے شب و روز ایک کیے ہوئے ہیں۔ دعا ہے کہ اللہ تعالیٰ انھیں اور ان کے چھوٹے بھائی بہنوں کو صبر و حوصلہ کی توفیق بخشے اور ڈاکٹر صاحب رحمہ اللہ ہی کی طرح سرگرم عمل ہو کر دین حنیف کی تبلیغ و اشاعت اور تعلیم و تدریس کی ہمت و توانائی عطا فرمائے اور بخشش و مغفرت فرما کر ڈاکٹر

اور مولانا امیر حمزہ جماعۃ الدعوة کے رفقاء جناب زاہد اشرف مدیر ”المعبر“ مولانا حافظ محمود احمد کبیر پوری، حافظ عبدالباسط، مولانا محمد ابراہیم خلیل، مولانا قاری محمد ابراہیم میر محمدی، مولانا قاری صہیب احمد میر محمدی، مولانا عبدالقہار برق توحیدی اور کثیر تعداد میں ممتاز علماء و شیوخ الحدیث تشریف رکھتے تھے جو اس اچانک سانحہ پر مغموم و محزون تھے۔ محترم عرفان اللہ ثنائی اپنے رفقاء سمیت سرگودھا سے آئے تھے۔

نماز جنازہ سے قبل پروفیسر محمد یلین ظفر صاحب نے ڈاکٹر صاحب رحمہ اللہ کی علمی خدمات اور ان کے دردناک واقعہ شہادت کا مختصراً تذکرہ کیا، راقم الحروف نے چند تعزیتی الفاظ میں کہا کہ جامعہ سلفیہ کے جن فضلاء نے نہ صرف ملک و بیرون ملک بلکہ عالم اسلام میں نام پیدا کیا اور شہرت کے بلند مرتبت علمی مقام اور بام عروج پر پہنچ چکے تھے ان میں مولانا سیّد ابوبکر غزنوی، علامہ احسان الہی ظہیر اور ڈاکٹر حافظ عبدالرشید اظہر رحمہ اللہ سر فہرست ہیں بقول مولانا حالی ے

مشقت کی کلفت جنھوں نے اٹھائی

جہاں میں ملی ان کو آخر بڑھائی

کسی نے بغیر اس کے ہرگز نہ پائی

فضیلت نہ عزت نہ فرمانروائی

نہال اس گلستان میں جتنے بڑھے ہیں

ہمیشہ وہ نیچے سے اوپر چڑھے ہیں

فیصل آباد کینال روڈ کے نواحی خوبصورت ماحول میں نو تعمیر مسجد صادقین میں ۳۰ مارچ کے خطبہ جمعہ کے لیے راقم الحروف نے چند روز قبل ڈاکٹر صاحب سے عرض کیا تو مجھ سے محبت و لگاؤ کے سبب مقامی ذمہ داریوں کے باوجود دعوت کو قبول فرمایا شہر کے در و دیوار پر اشتہارات چسپاں ہو چکے تھے۔ نماز جمعہ کے بعد انھوں نے مسجد کے منتظم میاں محمد اکرام کی رہائش گاہ فیصل گارڈن پر کھانے کی مجلس میں شہر کے علماء کو بھی خصوصی خطاب فرمانا تھا مگر اللہ تعالیٰ کا فرمان برحق ہے: ﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾ قضا

رشتوں کا بندھن اخلاص کے ساتھ

لڑکی مغل لیکچرار ۲۶ سالہ، انجینئر ۲۸ سالہ سکے زنی، جٹ لڑکا ڈاکٹر ۳۰ سالہ، ۲۲ سالہ ملک تیلی B.A بچی، ۲۵، ۲۶ سالہ شیخ لڑکے کراچی، بچی ۲۶ سالہ سول جج Con گجر M.A ۲۳ سالہ لڑکا، M.A درس نظامی ۲۵ سالہ مغل بچی، ۱۸ سالہ مغل F.A بچی مغل، ۲۸ سالہ میٹرک لڑکا مغل، ۳۰ سالہ مغل کاروباری F.A، ۲۷ سالہ B.com لڑکا، ۳۷ سالہ M.com، ۳۶ سالہ M.A لڑکا۔

ملک فخر

0300-4466705 - 0321-7290929

صاحب کو جنت الفردوس میں انبیاء و صلحاء اور شہداء کا ساتھ نصیب فرمائے۔

ڈاکٹر صاحب رحمہ اللہ کو اپنے مادر علمی جامعہ سلفیہ کے ساتھ جو انس تھا اگرچہ وہ فطری تھا لیکن جامعہ کے نظم و نسق کو سنوارنے اور تعلیمی معیار کو بلند سے بلند کرنے میں ان کی راہنمائی و مشاورت کو اساتذہ و منتظمین ہمیشہ وقعت دیتے۔ اسی طرح جامعہ سلفیہ اسلام آباد کے منتظم محترم حافظ شیخ محمد شفیق بھی ڈاکٹر صاحب سے قلبی تعلق رکھتے تھے اور ان کی علمی تگ و تاز سے جامعہ کے اساتذہ و طلباء کو مستفید بھی فرماتے تھے۔ ڈاکٹر صاحب کے ان تمام رفقاء کے ساتھ اظہار تعزیت کرتے ہوئے ان حروف کے ذریعے اللہ تعالیٰ سے دعا گو ہوں کہ وہ سب کو صبر و استقامت سے نوازے۔



عظیم الشان دارالحدیث اوکاڑہ میں دو بچوں کے تکمیل حفظ قرآن پر

مؤرخہ ۳۱ اپریل بروز منگل بعد نماز عشاء

تیسری سالانہ محفل حسن قراءت

قراء حضرات

قاری المقری

محمد نعیم

اوکاڑا

قاری المقری

الشیخ عبداللہ یونس

اوکاڑا

قاری المقری

الشیخ خبیب الرحمن

سیالکوٹ

قاری المقری

الشیخ سعید اللہ سعید

لاہور

بین الاقوامی شہرت یافتہ

قاری المقری

الشیخ نوید الحسن صاحب

جامعہ سلفیہ لیسٹ آباد

خصوصی خطاب

واعظ شیریں بیان حضرت مولانا قاری محمد حنیف ربانی نائب ناظم اعلیٰ مرکزی جمعیت اہل حدیث پاکستان

اس ایمان افروز محفل حسن قراءت میں تشریف لا کر قراء کی تلاوت کلام سن کر عند اللہ ماجور ہوں

داخلہ: اپنے بچوں کو شعبہ حفظ اور شعبہ کتب میں جلد داخل کروائیں

الدرامی الی الخیر: عبداللہ یوسف، ناظم دارالحدیث ساہیوال روڈ، اوکاڑا۔ فون: 044-2521460 - 0312- 4403173

اپریل فول کی شرعی حیثیت اور قباحتیں

عبدالقدوس، گوجرانوالہ

نے ایمان والوں کے دلوں سے اسلامی تعلیمات کھرچ کھرچ کر نکالنے کے نئے طور طریقے اپنائے جن کے ذریعے اپنی گندی تہذیب، اپنے تہوار اور رسوم و رواج غیر محسوس طریقے سے جدیدیت اور روشن خیالی کے خوش نما غلاف میں لپیٹ کر ہمیں تمہا دیے۔ کبھی ہماری ثقافت کو فرسودہ اور دقینوسی قرار دیا، کبھی ہمارے تمدن کو داغدار کرنے کی کوشش کی، کبھی ہماری بود و باش اور معاشرت کو اپنے جیسا بنا دیا۔ کبھی ہماری تہذیب کو پرانی سوچ کہہ کر احساس کمتری کا شکار کیا گیا۔

اس سوچ سے مرعوب ہو کر ہمارے حکمران و عوام اس اسلامی ملک میں کرمس ڈے کو سراہتے اور شمولیت اختیار کرتے نظر آتے ہیں، ہندوؤں کی ہولی کا تہوار منانے کی اجازت دے دی گئی، سکھوں کی بیساکھی کا میلہ بھی ہر سال نئے ترنگ اور رنگ کے ساتھ منایا جاتا ہے۔ مسلمانوں میں ویلفارٹن ڈے کے نام پر دیوثیت کو پروان چڑھایا جانے لگا۔ اس کا نتیجہ یہ نکلا کہ ہر گھر میں بے غیرتی ایک غیر محسوس شے بن رہ گئی، کبھی جشن بہاراں کی خوشیاں اختلاطِ مرد و زن کی شکل میں سامنے آتی ہیں کیونکہ شیطان کا کام ہی یہ ہے کہ وہ برائی اور بدی کو خوبصورت اور مزین کر کے پیش کرتا ہے۔ تفریح کا دلدادہ کھیل کود میں اس قدر لگن ہو جاتا ہے کہ اچھائی اور برائی میں فرق نہیں کر سکتا۔

اسی خطرے سے آگاہ کرتے ہوئے نبی مکرم، رسول رحمت جناب محمد ﷺ نے ارشاد فرمایا تھا: ((التبئسن سنن من کان قبلکم)) ”البتہ تم ضرور بالضرور پہلی قوموں کی موافقت کرو گے۔“ اس کی تصدیق ہم آج کے ماحول اور معاشرے میں بخوبی دیکھ سکتے ہیں۔ مثلاً ایک ہندو، عیسائی اور یہودی کی شکل و صورت، لباس، رہن سہن اور عادات و اطوار میں اور ایک مسلمان کے طرز زندگی میں کچھ فرق

دشمنانِ اسلام یہود و نصاریٰ ہمیشہ سے اسلام کو مٹانے یا تعلیماتِ اسلام کو مسخ کرنے کے درپے رہے ہیں۔ ان کی یہ ناپاک کوششیں مختلف انداز میں تاہنوز جاری و ساری ہیں۔ وقت گزرنے کے ساتھ ان کے نام اور انداز بدل جاتے ہیں لیکن مقاصد و اہداف وہی رہتے ہیں۔ روزِ اوّل سے ہی مسلمان اپنی قلیل تعداد اور معمولی وسائل کے باوجود اعدائے اسلام پر غالب نظر آتے ہیں۔ کبھی بھی ایسا نہیں ہوا کہ مسلمان اپنی بے سروسامانی اور عددی قلت کی وجہ سے مغلوب ہوئے ہوں۔ مسلمانوں کے غلبے، فتح اور کامیابی کا راز دل و جان سے ﴿وَمَا آتٰكُمُ الرَّسُوْلُ فَخُذُوْهُ وَمَا نَهٰكُمْ عَنْهُ فَانْتَهُوْا﴾ پر عمل پیرا ہونا تھا۔ ہر میدان میں جیت اور کامیابی ہمیشہ اللہ اور اس کے رسول اور ان پر ایمان و یقین رکھنے والے تبعین کا مقدر ٹھہری۔ جب تک مسلمانوں نے صرف اسلام کو اپنا اوڑھنا بچھونا اور اپنا کردار اسلام کے مطابق رکھا تو یہی لوگ حزب اللہ کہلائے۔ اللہ کے اس گروہ سے شکست یافتہ دشمنانِ دین نے جب یہ منظر دیکھا کہ تو سر جوڑ کر بیٹھے اور مشورہ کیا کہ میدانوں میں ہم ہر جنگ ہار چکے ہیں، اب مسلمانوں کی نفسیات کو زیر کر کے غلبہ حاصل کیا جائے۔ تو اس سازش میں وہ کامیاب ہوتے گئے۔ اور آج تک ہو رہے ہیں۔ آپ دیکھتے ہیں کہ تقریباً 60 اسلامی ممالک میں مسلمانوں کی درگت بن رہی ہے۔ جان و عزت کے جنازے نکل رہے ہیں۔ دشمنانِ دین اسلام کا نام و نشان مٹانے کے درپے ہیں۔ یہ تمام حالات مسلمانوں کا اپنی اصلیت، شعار اور پہچان کو ترک کرنے کا نتیجہ ہے۔

دنیا کے اندر ہمیشہ سے دو گروہ آپس میں کھٹم کھٹا ہوئے ایک حزب اللہ اور دوسرا حزب الشیطان۔ حزب الشیطان اور اس کے چیلوں

آپ ﷺ نے جواب دیا: نہیں۔“ (موطأ امام مالک)
مطلب واضح ہے کہ یہ ممکن نہیں کہ بندہ ایمان کا دعویٰ کرے اور
پھر اس دعویٰ ایمان کے بعد جھوٹ بھی بولے۔
عبد اللہ بن مسعود رضی اللہ عنہ سے روایت ہے کہ رسول اللہ ﷺ نے
ارشاد فرمایا:

((عليكم بالصدق فإن الصدق يهدي إلى
البر إياكم والكذب، فإن الكذب يهدي
إلى الفجور، وإن الفجور يهدي إلى النار،
وما يزال الرجل يكذب، ويتحرى الكذب،
حتى يكتب عند الله كذابا.))

(صحیح بخاری: ۶۵۷۵ و مسلم: ۲۲۹۷)

”تم سچ کو لازم پکڑو، کیونکہ سچائی نیکی کی طرف رہنمائی کرتی
ہے، اور جھوٹ سے بچو، کیونکہ جھوٹ گناہ کی طرف
چلاتا ہے، اور گناہ موجب جہنم بن جاتا ہے۔ اور بندہ جھوٹ
بولتا رہتا ہے، اور جھوٹ کی تلاش میں رہتا ہے، یہاں تک
کہ اللہ کے ہاں وہ جھوٹا لکھ دیا جاتا ہے۔“

نبی کریم ﷺ سے صحیح معنوں میں وابستہ و پیوستہ لوگ اطاعت
میں زندگی بسر کرتے ہیں یقیناً دنیا میں معزز و ہی ٹھہرا جس نے شیاطین
و طواغیت کے راستوں سے انکار کیا اور رب تعالیٰ اور رسول اللہ ﷺ
کے فرامین، ہدایات اور احکامات پر عمل پیرا ہوا۔ اسلام کا نصاب (قرآن
و حدیث) ہمیں عزت والے راستوں سے متعارف کرواتا ہے:

اور ”جب بندہ جھوٹ بولتا ہے تو فرشتہ اس کی بدبو کے باعث اس
شخص سے ایک میل دور ہو جاتا ہے۔“ (ترمذی)

یاد رکھئے!! اسلام صرف ان کاموں سے منع نہیں کرتا جن پر
گناہ لازم آئے بلکہ اسلام ان کاموں سے بھی روکتا ہے جن کا کوئی
فائدہ نہ ہو، ان میں وقت کا ضیاع ہو، اور کوئی ثواب وغیرہ نہ ملے۔
جناب محمد رسول اللہ ﷺ نے فضول و عبث رسوم و عادات سے روکتے
ہوئے ارشاد فرمایا:

نظر نہیں آتا۔ اسی خطرے کے پیش نظر آپ ﷺ نے اپنی امت کو
یہود و نصاریٰ کی مخالفت پر زور دیتے ہوئے ارشاد فرمایا: ((خالفوا
اليهود والنصارى)) ”لوگو! یہود و نصاریٰ کی مخالفت کرنا،
(موافقت نہ کرنا)۔“ جب مسلمانوں نے اپنے نبی ﷺ کی بات پر
کان نہ دھرے تو شاعر مشرق علامہ محمد اقبال کو بھی یہ کہنا پڑا:
کون ہے تارک آئین رسولِ مختار؟

مصلحت وقت کی ہے کس کے عمل کا معیار؟
کس کی آنکھوں میں سمایا ہے شعارِ اغیار؟
ہو گئی کس کی نگہ طرزِ سلف سے بیزار؟
قلب میں سوز نہیں روح میں احساس نہیں
کچھ بھی پیغام محمد (ﷺ) کا تمہیں پاس نہیں

وضع میں تم ہو نصاریٰ تو تمدن میں ہنود
یہ مسلمان ہیں جنہیں دیکھ کے شرمائیں یہود

مغربی تہذیب سے امت مسلمہ کو موصول ہونے والی غیر شرعی اور
اخلاقیات کی تباہی کا باعث بننے والی رسوم کی تعداد بہت زیادہ ہے۔
جن کو امت مسلمہ کے افراد کم علمی، دین اسلام کی تعلیمات سے لا تعلقی
کی وجہ سے قبول کر لیتے ہیں۔ ان میں سے ایک رسم اپریل فول کی
ہے۔ اس رسم کے لیے یکم اپریل کے دن کا انتخاب کیا گیا ہے۔ اس
دن کو منانے کے لیے جھوٹ بول کر کسی کو دھوکا دینا، اور بیوقوف بنانا
ہوتا ہے۔ اس جھوٹ کو جتنی صفائی، حاضر دماغی اور مہارت کے ساتھ
بولا جائے گا اتنا ہی قابلِ تعریف سمجھا جائے گا۔

سیدنا صفوان بن سلیم رضی اللہ عنہ سے مروی ہے کہ رسول اللہ ﷺ سے
سوال کیا ((أیكون المؤمن جبانا)) ”کیا مومن بزدل ہو سکتا
ہے؟“ آپ ﷺ نے فرمایا، ہاں۔ پھر آپ سے پوچھا گیا:
((أیكون المؤمن بخيلاً)) ”کیا مومن بخیل ہو سکتا ہے؟“
تو آپ ﷺ نے فرمایا: ہاں۔ پھر آپ ﷺ سے پوچھا گیا:
((أیكون المؤمن كذاباً)) ”کیا مومن جھوٹا ہو سکتا ہے؟ تو“

۲۲۵۵۵، واللفظ له صححه الشيخ الألبانی فی

صحيح الجامع: (۷۶۵۸)

”وہ نبی ﷺ کے ساتھ سفر میں جا رہے تھے، تو ان میں سے ایک آدمی سو گیا اور کچھ لوگ اس کا تیر پکڑنے لگے، جب وہ آدمی بیدار ہوا تو وہ ڈر گیا، جسے دیکھ کر لوگ ہنس پڑے، تو آپ ﷺ نے ہنسنے کی وجہ پوچھی، تو لوگوں نے بتلایا: ہم نے تو صرف اس کا تیر پکڑا ہے، جس سے یہ ڈر گیا ہے۔ تب رسول اللہ ﷺ نے ارشاد فرمایا: ”کسی مسلمان کے لیے حلال نہیں کہ وہ دوسرے مسلمان کو ڈرائے۔“ (یعنی ہنسی مذاق میں بھی کسی مسلمان کو ڈرانا جائز نہیں۔)

اس جھوٹ کی وجہ سے کتنے ہی لوگ پریشانی میں مبتلا ہوتے ہیں، جھوٹ بولنے والا یہ نہیں دیکھتا کہ میں جس کو پریشان کرنے والا ہوں وہ دل کا مریض ہے، بوڑھا، ضعیف ہے، وہ میرے اس جھوٹ کو برداشت بھی کر سکے گا یا نہیں۔

ہمارے اس روشن خیال معاشرے میں روشن مزاج افراد بطور مزاح جھوٹ بولنا جائز سمجھتے ہیں۔ حالانکہ شریعت مطہرہ نے ایسے فعل کو بڑی غلطی سے تعبیر فرمایا ہے۔ جھوٹ بولنا حرام کام ہے خواہ مزاح کے انداز میں بولا جائے یا ارادۃً بولا جائے۔

سیدنا ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا:

((إِنِّي لَأَمْزَحُ وَلَا أَقُولُ إِلَّا حَقًّا.)) (رواہ

الطبرانی فی ”المعجم الكبير“ ۱۲ / ۳۹۱ وصححه

الشيخ الألبانی ”صحيح الجامع“ ۲۴۹۴)

”میں مزاح میں بھی حق ہی بولتا ہوں۔“

اسی طرح کسی شخص کے لیے یہ بھی جائز نہیں کہ ماحول کو خوشگوار بنانے کے لیے مردہ دل ماحول کو زندہ دلی میں بدلنے کے لیے وہ جھوٹ گھڑ کر بیان کرے۔ سیدنا بہز بن حکیم رضی اللہ عنہ کہتے ہیں کہ مجھے میرے والد (حکیم) نے اپنے والد (حضرت معاویہ رضی اللہ عنہ) سے روایت

((من حسن إسلام المرء تركه ما لا يعنيه.))

(طبرانی کبیر: ۲۸۸۶، حدیث حسن)

”آدمی کے بہترین اسلام کی یہ علامت ہے کہ وہ فضول اور لایعنی امور کو چھوڑ دیتا ہے۔“

ایک دوسرے کو بیوقوف ثابت کرنے اور مذاق کا نشانہ بنانا یا تحقیر و تذلیل کرنا اللہ کے نزدیک بہت بڑا گناہ ہے۔ اللہ تعالیٰ کا ارشاد گرامی ہے:

﴿لَا يَسْخَرُ قَوْمٌ مِّنْ قَوْمٍ﴾ [الحجرات: ۱۱]

”کوئی کسی سے مذاق مت کرے۔“

اللہ تعالیٰ نے اہل ایمان کو جھوٹ گھڑنے سے ڈراتے ہوئے ارشاد فرمایا:

﴿إِنَّمَا يَفْتَرِي الْكَذِبَ الَّذِينَ لَا يُؤْمِنُونَ بِآيَاتِ اللَّهِ وَأُولَئِكَ هُمُ الْكَذِبُونَ﴾ [النحل: ۱۰۵]

”جھوٹ تو وہی لوگ باندھتے ہیں جو اللہ کی آیات پر ایمان نہیں رکھتے اور وہی لوگ اصل جھوٹے ہیں۔“

ایسے ہی ارشاد فرمایا: ”بتابہی ہے ان لوگوں کے لیے جو لوگوں کو ہنسانے کے لیے جھوٹ بولتے ہیں۔“

نبی کریم ﷺ نے ایسا مذاق کرنے صاف طور پر منع فرمایا جس میں کسی کو اذیت یا نقصان پہنچنے کا خدشہ ہو۔ ڈرانے اور دھمکانے کی غرض سے مذاق کرنا جائز نہیں ہے۔ عبدالرحمن بن ابی لیلیٰ بیان کرتے ہیں کہ ہمیں رسول اللہ ﷺ کے اصحاب نے بیان فرمایا:

((أنهم كانوا يسرون مع رسول الله ﷺ في

ميسر، فنام رجل منهم، فانطلق بعضهم إلى

نبل معه فأخذها، فلا استيقظ الرجل فزع

فضحك القوم، فقال، (ما يضحككم؟)

فقالوا: لا، إلا أنا أخذنا نبل هذا، ففزع. فقال

رسول الله ﷺ: (لا يحل لمسلم أن يروع

مسلمًا.) (رواه ابو داود: ۵۰۰۴، وأحمد:

ہے اور اجر پاتا ہے، اور خوشی میں بھی شکر کرتا ہے اور اجر پاتا ہے۔“
بہت حوصلہ افزا فرمان ہے۔

عبداللہ بن سائب بن یزید اپنے والد سے وہ اپنے دادا سے روایت کرتے ہیں کہ انھوں نے نبی ﷺ کو فرماتے سنا:
((لا يأخذن احدكم متاع أخيه لاعبا ولا جادا، ومن أخذ عصا أخيه فليردها.)) (رواہ ابوداؤد: ۵۰۰۳، والترمذی: ۲۱۶۰ وحسنہ

الشیخ الألبانی فی ”صحیح الجامع“: ۷۵۷۸)
”تم میں سے کوئی شخص اپنے بھائی کی کوئی چیز ہرگز نہ لے، نہ ہنسی مذاق میں اور نہ حقیقت میں۔ اور جس نے اپنے بھائی سے (کوئی) لاٹھی (بھی) لی ہو تو اسے واپس کر دے۔“
قارئین محترم! آپ نے نبی ﷺ کے فرامین ملاحظہ فرمائے جن میں جھوٹ کی ہمد اقسام سے آپ ﷺ نے اپنی امت کو بچنے کی تلقین فرمائی۔ اللہ رب العزت ہم سب کو دین اسلام کا صحیح فہم اور جملہ رسوم سے بچنے کی توفیق عطا فرمائے، آمین۔

کیا، کہتے ہیں کہ میں نے رسول اللہ ﷺ سے سنا، آپ فرماتے تھے:
(وویل للذي يحدث ليضحك به القوم، ویل له)) (ابوداؤد، حدیث: ۴۹۹۰)
”ہلاکت ہے اس کے لیے جو اس نیت سے جھوٹ بولے کہ اس سے لوگ ہنسیں، ہلاکت ہے اس کے لیے، ہلاکت ہے اس کے لیے۔“

مگر اس حدیث کے پیش نظر ہمارے معاشرے میں فنکار لوگ اس فن کو بطور عبادت پیش کرتے ہیں۔ کہ ہم بہت اچھا کام کر رہے ہیں، وہ لوگ جو مرجھائے دلوں کے ساتھ گھروں کو لوٹتے ہیں، مہنگائی اور کاروباری پریشانیوں میں غرق ہوتے ہیں ان کے چہروں پر مسکراہٹ لانے کے لیے ہم اپنا کردار ادا کرتے ہیں۔ حالانکہ دین اسلام ایک بہترین نظام حیات ہے۔ اس میں ہر پریشانی اور غم کا سامنا کرنے کی جسمانی و روحانی تربیت دی گئی ہے۔ صبر و شکر اور محنت کی ترغیب دلائی گئی ہے۔ نبی کریم ﷺ کا فرمان ذی شان ”مومن کے لیے خیر ہی خیر ہے، وہ پریشانی میں صبر کر کے بھی اللہ کو راضی کرتا

ابو ہریرہ شریعہ کالج میں داخلہ لیجیے

حضرات اس سچائی سے اچھی طرح واقف ہیں کہ ملک میں یہ واحد ادارہ ہے جس میں 1997ء سے درس نظامی کے ساتھ لازمی (Compulsary) ایف۔ اے۔ بی۔ اے کروایا جاتا ہے۔

داخلہ 10 اپریل تا یکم مئی 2012ء

صورت: مشترک۔ ایف۔ اے۔ تا ہم مشترک کا امتحان دینے والے طلباء داخلہ لے سکتے ہیں البتہ قبل ہونے کی صورت میں طالب علم کو فارغ کر دیا جائے گا۔
سہولیات: تعلیم، رہائش، بلکمان معیاری اور قری۔ تا ہم درس نظامی اور کالج کی کتب طالب علم کے لئے ہونے کے ساتھ اسے اپنی مالی استعداد کے مطابق کچھ مابانہ زرع تعاون جمع کروا کر ہوگا۔ تاکہ مفت خوری سے اجتناب اور طلباء میں خودداری پیدا ہو سکے۔

نصاب شریعہ کالج

سال اول: ترجمہ القرآن، سورۃ الفاتحہ، الاحرف، مشکوٰۃ اول، علم النحو، علم الصرف، ابواب الصرف، دروس اللغة العربیہ (دو حصے) تجوید القرآن، قرئت اخیر نصاب برطانیق لاہور پورہ
سال دوم: ترجمہ القرآن، سورۃ الاحرف، تا نمل، مشکوٰۃ ثانی، تجوید شرح لیسہ عامل، کتاب الصرف، طیب الخ، بعلم الانشاء (دو حصے) تجوید القرآن، قرئت اخیر نصاب برطانیق لاہور پورہ
سال سوم: ترجمہ القرآن، مسلم شریف، ترمذی شریف، ہدایہ النحو، علم المعنیہ، السرائر، شرح غنیہ الفکر، تجوید القرآن، قرئت اخیر نصاب برطانیق جناب پونڈرہ
سال چہارم: بخاری شریف، ہدایہ الوجیز، شرح ابن عقیل، الفوز الکبیر، تجوید القرآن، قرئت اخیر نصاب برطانیق جناب پونڈرہ

شریعت کالج کے امتیازات

① کماکن نصاب تعلیم کا بانی ② تفسیر فہم القرآن اور دیگر کتب کا ناشر ③ تحریک دعوت توحید کا محرک

042-35417233
0302-8356065

میاں محمد جمیل پرنسپل ابو ہریرہ شریعت کالج 37 کریم بلاک اقبال ٹاؤن، لاہور۔ فون نمبر:

تبصرہ کتب

تبصرے کے لیے کتاب کے دوسخوں کا آنا ضروری ہے

ورد الخطباء

تالیف: مولانا محمد اسلم گھلوی

ضخامت: ۳۶۰ صفحات

قیمت: ۳۰۰/- روپے

ناشر: دارالکتب السلفیہ، اقراء سنٹر، اردو بازار، لاہور

تبصرہ نگار: محمد سلیم چنیوٹی

زیر تبصرہ کتاب مولانا محمد اسلم گھلوی صاحب نے تبلیغ نقطہ نظر سے جمع و ترتیب دی ہے۔ مواد کے اعتبار سے اور اسباق و خطبات اور دروس کے سلسلے میں یہ کتاب کارآمد کہی جائے تو بے جا نہ ہوگا۔ ”ورد الخطباء“ یعنی یہ کتاب نو آموز خطیب حضرات کے لیے بار بار پڑھنے کے لیے لکھی گئی ہے تاکہ عوام الناس کے لیے خطبہ وغیرہ دیتے وقت آسانی رہے۔ مؤلف موصوف ایک پرانے مدرس ہیں۔ ان کی خدمات کا دائرہ بڑا وسیع ہے۔ کتاب کے ابتدائی صفحات ۱۲ تا ۱۵ میں مؤلف کے حالات و واقعات درج ہیں۔

مؤلف موصوف نے کتاب کے صفحہ نمبر ۱۵ پر خطبائے کرام سے ایک گزارش فرمائی ہے کہ

”گرامی قدر علمائے کرام و خطباء حضرات کے لیے مضمون کی نشان دہی کی ہے کہ اس طرز پر آپ اپنے مضمون کو کم یا بڑھا سکتے ہیں۔ فضائل و اصلاح معاشرہ و دیگر مضامین پر جتنی بھی کتب تحریر شدہ ہیں ان میں تقریباً ایک ہی قسم کے واقعات ہوتے ہیں۔ اس کے بجائے ہر مصنف کو تھوڑی سی کوشش کر کے نئے اسباق، نئی چیزیں اور نئے واقعات اپنی کتاب میں داخل کرنے چاہئیں۔ قرآن و حدیث، تفاسیر اور تاریخ میں بہت سا مواد موجود ہے، ہم نے اس کتاب میں

یہ کمی پورا کرنے کی کوشش کی ہے۔“

جناب مؤلف کی خدمت میں گزارش ہے کہ انھوں نے اس کتاب پر مواد جمع کرنے کے اعتبار سے بڑی محنت فرمائی ہے اور وہ بڑا لائق تحسین کام کیا ہے مگر اس کی پروف خوانی اور تحریری اسلوب میں جدت میں کمی واقع ہوگئی ہے۔ کمپوزنگ کے بعد کسی ادیب یا تحریر خواں کی خدمت میں یہ کتاب ارسال کی جاتی تو یہ سقم دور ہو سکتا تھا۔ مؤلف موصوف کے ہم نام جناب مولانا محمد اسلم شاہد رومی نے مقدمہ تحریر کیا ہے۔ اس میں انھوں نے کمپوز شدہ مسودے سے پہلے کتابت والے مسودے میں اغلاط کی نشاندہی کا ذکر کیا ہے مگر یہ اغلاط دوبارہ رہ گئی ہیں، یا مزید واقع ہوگئی ہیں۔ کسی دوسرے ایڈیشن میں اس کمی کو پورا کیا جاسکتا ہے۔

بہر حال کتاب میں تاریخی، تحقیقی، تفسیری مواد بہت زیادہ رکھا گیا ہے۔ نئی نئی معلومات اور واقعات بھی درج کتاب ہیں۔ اہل شوق کے لیے ایک کارآمد کتاب ہے۔ کتاب کے موضوعات کی ترتیب کچھ اس طرح ہے۔ اہمیت علم، تمام مخلوق موحده ہے، مرضی کی توحید غیر مسلم بھی مانتے ہیں، انبیاء کا اولین فریضہ، اسماء القرآن، قرآن پاک کی آفاقیت، شان رسالت، اطاعت رسول، اسلام میں فقراء کی اہمیت وغیرہ موضوعات پر خطبات لکھے گئے ہیں۔

بچوں کا احتساب

مؤلف: پروفیسر ڈاکٹر فضل الہی

ضخامت: ۱۷۶ صفحات

قیمت: ۱۲۰/- روپے

خصوصیات: عمدہ طباعت و کاغذ، مجلد اور خوب صورت ٹائٹل، کمپیوٹر کمپوزنگ

دنیاوی مسئلے کو بڑی شرح و بسط سے مرتب فرمایا۔ جزاکم اللہ
احسن الجزاء

یہ کتاب ہر گھر میں پڑھی اور پڑھائی جانی چاہیے۔



الاعتصام

ایک علمی، اصلاحی اور دعوتی جریدہ ہے، اس کے فروغ اور
توسیع اشاعت میں بھرپور حصہ لیں۔ اس سے مالی تعاون کرنا
آپ کا اخلاقی فریضہ ہے۔ (ادارہ)

ضروری اعلان

- ہفت روزہ ”الاعتصام“ لاہور میں مضامین ارسال کرنے والے
خواتین و حضرات درج ذیل باتوں کا ضرور خیال فرمایا کریں:
- ⊙ مضمون کاغذ کی ایک طرف لکھا ہو، صاف ستھرا اور حاشیہ چھوڑ کر لکھیں۔
 - ⊙ مضمون مدلل، باحوالہ، آیت، حدیث اور کتب کے نام و صفحہ نمبر
مکمل تحریر فرمائیں۔
 - ⊙ جلسوں، کانفرنسوں کے اشتہارات یا اعلانات بھیجنے والے احباب
اس کا اعلان جلسہ یا کانفرنس کے انعقاد سے پندرہ دن پہلے
ارسال کر دیا کریں، نیز ان جلسوں یا تقاریب کی رپورٹ وغیرہ
شائع کرنے سے ادارہ قاصر ہے۔
 - ⊙ مضمون ارسال کرنے والے شائع ہونے کے لیے اپنی باری کا
انتظار کیا کریں نیز غیر معیاری مضامین کی اشاعت سے اداہ
معذرت خواہ ہے۔ امید ہے قارئین دفتر الاعتصام سے تعاون
کریں گے۔ (منیجر)

ناشر: دارالنور، اسلام آباد، فون نمبر: 051-2575158
تبصرہ نگار: محمد سلیم چنیوٹی

زیر تبصرہ کتاب بچوں کی تربیت اور ان کی فطرت اسلام پر پیدا
ہونے کی صورت میں ان کی تمام زندگی اسلام کے نقوش اور اسلام کی
تعلیمات پر عمل پیرا ہونے کے لیے لکھی گئی ہے۔

بچے اللہ تعالیٰ کی ایک عظیم نعمت ہیں۔ ان کے پیدا ہونے کی بڑی
خوشیاں ہوتی ہیں۔ ان سے لاڈ اور پیار بے انتہا کیا جاتا ہے، ان کی
پیدائش پر طرح طرح کے فنکشن اور مٹھائیاں تقسیم کر دی جاتی ہیں۔
اگر نہیں کیا جاتا تو وہ بچوں کی تربیت ہے، جس کا اہتمام الا ماشاء اللہ
ہم بھول ہی جایا کرتے ہیں۔

زیر نظر کتاب اسی تربیت اور بچوں کے احتساب کی خاطر محترم
مؤلف نے مرتب فرمائی ہے۔ اس کتاب کے صفحہ نمبر ۳۰ پر چار سوال
درج ہیں۔ ان چار سوالات کے جوابات پر یہ کتاب ترتیب دی گئی
ہے۔ سوالات ملاحظہ فرمائیں۔

۱: کیا بچوں کو نیکی کا حکم دینا شرعاً ثابت ہے؟ کیا ہمارے نبی کریم
ﷺ اور حضرات صحابہ کرام رضی اللہ عنہم بچوں کو نیکی کا حکم دیا کرتے
تھے؟

۲: کیا بچوں کو برے کاموں سے روکنا ثابت ہے؟ کیا ہمارے نبی
محترم ﷺ اور حضرات صحابہ رضی اللہ عنہم بچوں کو غلط کاموں سے روکنے
کا اہتمام کیا کرتے تھے؟

۳: بچوں کا احتساب کرتے ہوئے کون سے درجات، اسالیب اور
وسائل استعمال کیے جائیں؟
۴: بچوں کا احتساب کون کرے؟

ان مذکورہ سوالات کے جوابات قرآن و سنت، احادیث مبارکہ
کے صحیح ذخیروں اور علمائے امت رضی اللہ عنہم کے اقوال سے اخذ و ترتیب کے
بعد جمع کر دیے گئے ہیں۔ یہ کتاب بچوں کی تربیت کے حوالے سے
بڑی شان دار اور صحیح مواد پر مشتمل ہے۔ اللہ کریم کتاب کے مؤلف
محترم کو جزائے خیر سے نوازے، جنھوں نے بچوں کے اس تربیتی

فہرست اردو کتب

محمد عطاء اللہ حنیف لائبریری، دارالدعوة السلفیہ، لاہور

- ۲۹۷ء ۲۱۸ مولانا محمد اسماعیل شہید (مجموعہ ۷ کتب)
(۳۲) ایضاح الحق الصریح فی احکام لمیت والصریح، ص: ۱۶۲۔
۲۔ رسالہ اشارہ مستمرہ۔ حضرت شاہ ولی اللہ محدث
دہلوی (فارسی)، ص: ۸۔ مکتبہ عربیہ گلی نمبر ۴، بیڈن پورہ،
قرول باغ، نئی دہلی۔
۳۔ رسالہ رفع سبائہ تشہد، فتاویٰ مختلف العلماء، ص: ۱۶۔
۴۔ رسالہ حرمت نکاح متعہ، زین الدین بن غلام
الدین، ص: ۱۸۔
۵۔ صراط الایھدء فی بیان الاقتداء، مولوی احمد حسن
صاحب، ص: ۳۳۔
۶۔ نظم البیان فی ابطال البدع والطغیان، مولوی عبدالعزیز
عظیم آبادی، ص: ۸۸۔
۷۔ ہدایت المؤمنین برحاشیہ سولات عشرہ محرم۔ مولانا
سید اولاد حسن، ص: ۳۲۔

- ۲۹۷ء ۲۱۸ شیخ الاسلام ابن تیمیہ
(۱۳۳) اسلام اور غیر اسلامی تہذیب، ص: ۱۸۸۔ مجلس تحقیقات
ونشریات اسلام، لکھنؤ۔
۲۹۷ء ۲۱۸ مولانا محمد اسماعیل صاحب
(۳۲) امداد الفتاح فی توضیح الایضاح، ص: ۱۶۰۔ کتب خانہ
رحیمیہ دیوبند، یو۔ پی۔
۲۹۷ء ۲۱۸ ڈاکٹر انار محمد اسحاق
(۳۷۸) اتباع محمد ﷺ، ص: ۲۴۰۔ ادارہ اشاعت اسلام، لاہور
۲۹۷ء ۲۱۸ شیخ الاسلام ابن تیمیہ
۱۱۲۳۱ ائمہ سلف اور اتباع سنت، ص: ۱۳۱۔ طارق اکیڈمی،
فیصل آباد۔

ضلع اوکاڑہ میں مسلسل دو بار پہلی پوزیشن حاصل کرنے والا منفرد ادارہ

DISTRICT TOPPER 2010

دسمبر ... 145392

حافظ عبدالمنان

877/1100

DISTRICT TOPPER

دسمبر ... 505757

زوہیب وحید

901/1100

الفرقان کالج

(فاروالتز)

AL-FURQAN COLLEGE

چار سال میں ایف۔ اے اور بی۔ اے کے ساتھ ساتھ ترجمہ و تفسیر، حدیث
واصول حدیث سیرت و فقہ کی معیاری تعلیم دینے والا ضلع اوکاڑہ کا مشائی ادارہ

2010-2011 میں تمام ٹاپ اسٹڈنٹس میں کامیاب۔ الحمد للہ

انگریزی زبان پڑھنے، لکھنے اور بولنے کی تعلیم دینا

سب سے کم حاصل کرنے والے طالب علم کے نمبر 695

کوارساز پشیموی توجہ

ماسٹر ڈگری ہولڈر شاف

مستحق طلباء کیلئے تمام سہولیات مع تعلیم بالکل فری

اپنے عزیز بچوں کو دینی اور دنیا کی اعلیٰ تعلیم سے آراستہ کرنے

اعمل صلاح کی طرف راغب کرنے کیلئے الفرقان کالج کا انتخاب کیجئے

توضیب

ایڈریس

مین سٹریٹ فیصل کالونی نمبر 1 فیصل آباد روڈ اوکاڑہ

0322-6961108-7

پروفیسر مولانا حافظ عبدالرشید اظہر رحمۃ اللہ علیہ کے قتل کی مذمت و اظہارِ تعزیت

عظیم سکا لر، ترجمان اسلام، مفکر مسلک اہل حدیث حضرت مولانا حافظ عبدالرشید اظہر رحمۃ اللہ علیہ کے اندوہ ناک واقعہ قتل پر پورے ملک کی سنجیدہ اور صحیح الفکر شخصیات نے افسوس، غم اور غصے کے اظہار کے ساتھ ساتھ مرحوم کی خدمات پر بھی تبصرہ فرماتے ہوئے ان کی مغفرت و بلندی درجات کے لیے دعائیں فرمائی ہیں۔ تعزیت کرنے والوں کے پورے بیانات کی بجائے ان کے ناموں پر اکتفا کیا جا رہا ہے۔

۱۔ حضرت مولانا فضل الرحمن ازہری رحمۃ اللہ علیہ لاہور۔ ۲۔ حضرت مولانا افتخار احمد ازہری، میرپور خاص۔ ۳۔ مولانا محمد یونس شاد، ملتان۔ ۴۔ محمد رمضان یوسف سلفی، فیصل آباد۔ ۵۔ پروفیسر ڈاکٹر حافظ محمد شریف شاکر، فیصل آباد۔ ۶۔ حکیم یحییٰ عزیز ڈاہروی، کوٹ رادھا کشن۔ ۷۔ میاں محمد یوسف آپٹیکل قصور۔ ۸۔ حافظ ریاض احمد عاقب اثری، ملتان۔ ۹۔ مولانا عبدالرحیم اظہر ڈیروی۔ ۱۰۔ پروفیسر سعید مجتبیٰ سعیدی، منکیرہ۔ ۱۱۔ مولانا عبدالقیوم انصاری، لاہور۔ ۱۲۔ ملک عبدالرشید عراقی، سوہدرہ۔ ۱۳۔ حافظ عبدالشکور مدنی، لاہور۔ ۱۴۔ محمد احمد طاہر، لاہور۔ ۱۵۔ قاری عبدالقیوم بن حافظ علم الدین، عارف والا۔ ۱۶۔ مولانا محمد یوسف انور فیصل آباد۔ ۱۷۔ مولانا سعید احمد چنیوٹی، فیصل آباد۔ ۱۸۔ قاری احمد حسن، جگانوالہ۔ ۱۹۔ ڈاکٹر حافظ فیض الرحمن شاہ، سرگودھا۔ ۲۰۔ ابو طلحہ عثمان، رحمۃ اللعالمین اسلامک سنٹر، بھگت پورہ لاہور۔ ۲۱۔ منیر قمر، منیجر مجلہ الاخوہ لاہور۔ ۲۲۔ قاضی محمد رمضان صدیقی منڈی بہاء الدین۔ (محمد سلیم چنیوٹی)

اللہ مشکل میں خود مشکل کشا ہے اپنے بندوں کا **بِسْمِ اللّٰهِ الرَّحْمٰنِ الرَّحِیْمِ** کسی بندے کو میں مشکل کشا، کہہ دوں یہ مشکل ہے

دینی لٹریچر کے خواہش مند حضرات توجہ فرمائیں

۱۔ کیا نواز نے اللہ کا پیسہ؟ تو سب اعظم ہوتا معجز بخش، مشکل ٹکھا، دیکھو اور غریب نواز سب اللہ تعالیٰ کی ہی صفات ہیں۔ اس حقیقت پر قرآن مجید کی گواہی پڑھے، سمجھئے اور اپنے عقیدہ کی اصلاح کیجئے۔ تفصیل رنگین پیکچرز میں دیکھئے۔ اپنے مکانوں اور دکانوں پر آویزاں کیجئے۔ ۲۔ شیخ عبدالقادر جیلانی کا عقیدہ اور مسلک: پیرانہ پیر عبدالقادر جیلانی کے بارے میں ان کے عقیدت مند "گرامات" کے نام پر جو غلط کاریاں کرتے ہیں۔ اس کی حیثیت افسانہ کے سوا کچھ بھی نہیں۔ درحقیقت شیخ عبدالقادر جیلانی عقیدہ و توحید اور اتباعِ سنت کے بہت بڑے داعی تھے۔ اس کی مزید تفصیل ہمارے لاجواب اشتہار و پمفلٹ میں ملاحظہ فرمائیے۔ ۳۔ بے نماز مسلمان کا عبرتناک انجام: وہ نام نہاد مسلمان جو نماز ایسی اہم عبادت سے غافل رہ کر بھی اپنے آپ کو مسلمان سمجھتے ہیں۔ ان بے نمازوں کو یہ لٹریچر پڑھائیے۔ پچترے پچترے بھی بے نمازی بن جائے گا (انشاء اللہ)۔ ۴۔ پیارے نبی ﷺ کی پیاری نماز: مسلک سلف (اہل حدیث) منج کے سین مطابق ایک مختصر مگر جامع پاکستان ساز کتاب "پیارے نبی ﷺ کی پیاری نماز" جو جمہوری پڑھے لکھے اور ابتدائی طالبہ و طالبات کے لیے انتہائی مفید ہے۔ سجاد، مدائس اور بیک سکولوں کی انتظامیہ زیادہ تعداد میں بھی منگوا سکتے ہیں۔ ۵۔ دینی بھارت، حادثات اور ہر قسم کے نقصانات سے بچنے کی مسنون دعائیں (سینکڑ 4 ٹکڑ)۔ ۶۔ نماز بے نماز کی مسنون دعائیں (پاکستان ساز رنگین کارڈ)۔ مذکورہ تمام لٹریچر، اشاعت فزڈ اور ڈاک فریج کے لیے مبلغ 200/- روپے نقد یا اس کی ڈاک ٹیکٹیں یا بے پی لٹریچر کے طلب کیجئے۔ اپنا نام و پتہ صاف اور مکمل لکھئے۔ اگر ڈاک نہ ملے تو دوبارہ رابطہ کیجئے۔ نوٹ: لٹریچر کا مکمل سیٹ بعد از ڈاک فریج 1000/- روپے مفتی آرزو بھیج کر طلب کیجئے۔ جملہ اہل اسلام سے میری محبت پائی اور ادارہ سے مالی امداد کی خصوصی درخواست ہے۔

الداعی الی الخیر: حافظ عبدالغنی آل حسن پوسٹ بکس نمبر 45-GPO ڈیرہ غازی خان، موبائل: 0334-6739912